

النقد المتين على تفسير المرزا بشير الدين

سابق قادياني سربراہ مرزا بشیر الدین محمود کی
تحریفات کا تعاقب



تفسیر صغیر کا

تنقیدی جائزہ

محمد ارشاد

سفیہ ختم نبوت حضرت مولانا
منظور احمد چنیوٹی
رحمۃ اللہ تعالیٰ

تحقیق و ترتیب

مولانا مشتاق احمد

استاذ درجہ تخصص فی رجال قادیانیہ

نائر

شعبہ نشر و اشاعت: ادارہ مرکزی دعوت و ارشاد چنیوٹی (پاکستان)

فون نمبر: 047-6332820 فیکس: 047-6331330

النقد المتين على تفسير المرزا بشير الدين

قادياني سربراہ مرزا بشیر الدین محمود
کی تحریقات کا تعاقب

تفسیر صغیر کا

تفصیلی جائزہ

مبارک

سفیر ختم نبوت حضرت مولانا منظور احمد چنیوٹی رحمۃ اللہ علیہ

تحقیق و ترتیب

مولانا مشتاق احمد استاذ درجہ تخصص فی رد القادیانیہ
ادارہ مرکزیہ دعوت و ارشاد چنیوٹ

ناشر

شعبہ نشر و اشاعت ادارہ مرکزیہ دعوت و ارشاد چنیوٹ

فون: 047-6332820 فیکس: 047-6331330

بِسْمِ اللّٰهِ الرَّحْمٰنِ الرَّحِیْمِ

جملہ حقوق بحق مصنف محفوظ ہیں

نام کتاب :	تفسیر صغیر کا تنقیدی جائزہ
مرتب :	مولانا مشتاق احمد
تعداد :	1100
کمپوزنگ :	احمد علی تبسم (ارشاد کمپیوٹر کچہری چنیوٹ 0300-7708964)
قیمت :	25/- روپے
اشاعت اول :	جنوری 2005ء
ناشر :	ادارہ مرکزی دعوت و ارشاد چنیوٹ
مطبع :	ارشاد پرنٹنگ پریس اندرون گلی جامعہ عربیہ چنیوٹ
فون نمبر :	0320-4890351 سوبائل: 047-6334420

ملنے کے پتے

چنیوٹی کتب خانہ۔۔۔ محلہ گڑھا چنیوٹ

ادارہ مرکزی دعوت و ارشاد چنیوٹ

بخاری اکیڈمی دار بنی ہاشم مہربان کالونی ملتان

مکتبہ سید انور شاہ کشمیری شاہراہ قائد اعظم چنیوٹ

مکتبہ محمودیہ گلی نمبر 7 شریف پورہ نشاط آباد فیصل آباد

فہرست

صفحہ نمبر	مضامین
۹	تقاریظ
۲۱	کلمۃ المؤلف
۲۱	قرآن مجید کی تفسیر کے طریقے
۲۳	تفسیر بالرائے کی صورتیں
۲۶	صوفیاء کرام کی تفسیریں
۲۷	مرزا قادیانی کی چند تحریفات
۲۹	تفسیر صغیر میں درج تحریفات کا خاکہ
۳۰	مرزا محمود کی تحریفات کے چند نمونے
۳۳	تفسیر صغیر کے ترجمہ میں قادیانی تحریفات اور ان کا تنقیدی جائزہ
۳۳	البقرہ ۳۳ میں قادیانی تحریف اور اس کا جواب
۳۴	البقرہ ۷۲ میں قادیانی تحریف اور اس کا جواب
۳۵	البقرہ ۷۴ میں قادیانی تحریف اور اس کا جواب
۳۵	البقرہ ۱۳۲، ۳۵ میں قادیانی تحریف اور اس کا جواب
۳۶	البقرہ ۱۸۷ میں قادیانی تحریف اور اس کا جواب
۳۸	البقرہ ۲۵۹ میں قادیانی تحریف اور اس کا جواب
۴۰	البقرہ ۲۶۰ میں قادیانی تحریف اور اس کا جواب
۴۲	آل عمران ۴۳ میں قادیانی تحریف اور اس کا جواب
۴۳	آل عمران ۴۶ میں قادیانی تحریف اور اس کا جواب
۴۴	آل عمران ۴۷ میں قادیانی تحریف اور اس کا جواب

- آل عمران ۱۱۲ میں قادیانی تحریف اور اس کا جواب ۴۹
- آل عمران ۱۴۴ میں قادیانی تحریف اور اس کا جواب ۵۰
- آل عمران ۱۸۲ میں قادیانی تحریف اور اس کا جواب ۵۲
- النساء ۴۳ میں قادیانی تحریف اور اس کا جواب ۵۳
- النساء ۴۹ میں قادیانی تحریف اور اس کا جواب ۵۴
- النساء ۱۵۸ میں قادیانی تحریف اور اس کا جواب ۵۶
- النساء ۱۵۹ میں قادیانی تحریف اور اس کا جواب ۵۷
- المائدہ ۷۵ میں قادیانی تحریف اور اس کا جواب ۵۸
- المائدہ ۱۱۰ میں قادیانی تحریف اور اس کا جواب ۵۹
- المائدہ ۱۱۷ میں قادیانی تحریف اور اس کا جواب ۵۹
- الانعام ۹۲ میں قادیانی تحریف اور اس کا جواب ۶۶
- الاعراف ۱۱ میں قادیانی تحریف اور اس کا جواب ۶۶
- الاعراف ۱۴۰ میں قادیانی تحریف اور اس کا جواب ۶۷
- التوبہ ۳۹ میں قادیانی تحریف اور اس کا جواب ۶۷
- التوبہ ۸۷ میں قادیانی تحریف اور اس کا جواب ۶۸
- حود ۷ میں قادیانی تحریف اور اس کا جواب ۶۹
- یوسف ۳۲ میں قادیانی تحریف اور اس کا جواب ۷۰
- یوسف ۹۶ میں قادیانی تحریف اور اس کا جواب ۷۱
- الکہف ۶۱ میں قادیانی تحریف اور اس کا جواب ۷۱
- مریم ۲۹ میں قادیانی تحریف اور اس کا جواب ۷۲
- طہ ۱۰۳ میں قادیانی تحریف اور اس کا جواب ۷۲

- ۷۳ طہ ۱۰۸ میں قادیانی تحریف اور اس کا جواب
- ۷۳ طہ ۱۳۱ میں قادیانی تحریف اور اس کا جواب
- ۷۴ الانبیاء ۳۵ میں قادیانی تحریف اور اس کا جواب
- ۷۵ الانبیاء ۷۸ میں قادیانی تحریف اور اس کا جواب
- ۷۶ الانبیاء ۸۲ میں قادیانی تحریف اور اس کا جواب
- ۷۶ الحج ۷ میں قادیانی تحریف اور اس کا جواب
- ۷۷ المؤمنون ۷۱ میں قادیانی تحریف اور اس کا جواب
- ۷۸ المؤمنون ۹۸، ۹۷ میں قادیانی تحریف اور اس کا جواب
- ۷۸ الفرقان ۸ میں قادیانی تحریف اور اس کا جواب
- ۷۹ الشعراء ۱۵۳ میں قادیانی تحریف اور اس کا جواب
- ۷۹ الشعراء ۱۸۵ میں قادیانی تحریف اور اس کا جواب
- ۷۹ النمل ۳ میں قادیانی تحریف اور اس کا جواب
- ۸۰ النمل ۱۸ میں قادیانی تحریف اور اس کا جواب
- ۸۰ النمل ۸۲ میں قادیانی تحریف اور اس کا جواب
- ۸۱ النمل ۹۰ میں قادیانی تحریف اور اس کا جواب
- ۸۲ القصص ۸۱ میں قادیانی تحریف اور اس کا جواب
- ۸۲ القصص ۸۲ میں قادیانی تحریف اور اس کا جواب
- ۸۳ العنکبوت ۳۰ میں قادیانی تحریف اور اس کا جواب
- ۸۴ سبا ۱۰ میں قادیانی تحریف اور اس کا جواب
- ۸۴ سبا ۱۳ میں قادیانی تحریف اور اس کا جواب
- ۸۵ سبا ۱۴ میں قادیانی تحریف اور اس کا جواب

- ۸۶ ص ۱۸، ۱۹ میں قادیانی تحریف اور اس کا جواب
- ۸۶ ص ۳۳ میں قادیانی تحریف اور اس کا جواب
- ۸۸ ص ۴۴ میں قادیانی تحریف اور اس کا جواب
- ۸۹ الزخرف ۶۱ میں قادیانی تحریف اور اس کا جواب
- ۸۹ النجم ۷ میں قادیانی تحریف اور اس کا جواب
- ۹۰ التحريم ۱۳ میں قادیانی تحریف اور اس کا جواب
- ۹۱ القلم ۱۳ میں قادیانی تحریف اور اس کا جواب
- ۹۱ المدثر میں قادیانی تحریف اور اس کا جواب
- ۹۲ النازعات ۱۳، ۱۴ میں قادیانی تحریف اور اس کا جواب
- ۹۲ انفجر ۱۰، ۱۱ میں قادیانی تحریف اور اس کا جواب
- ۹۳ الفیل ۴ میں قادیانی تحریف اور اس کا جواب

مأخذ و مراجع



بِسْمِ اللّٰهِ الرَّحْمٰنِ الرَّحِیْمِ

تقریباً سیر ختم نبوت حضرت مولانا منظور احمد چنیوٹی قدس سرہ

قرآن کریم اللہ تعالیٰ کی وہ آخری کتاب ہے جو اسکے آخری پیغمبر حضور مصطفیٰ خاتم الانبیاء ﷺ پر نبی نوع انسان کی ہدایت کیلئے نازل ہوئی۔ قیامت تک نہ تو حضور اکرم ﷺ کے بعد کوئی نبی نبی ہوگا اور نہ ہی کوئی آسمانی کتاب ہوگی وحی رسالت و نبوت کا سلسلہ تا قیامت منقطع ہو گیا یہ کتاب ہدایت قیامت تک باقی رہے گی، اسلئے اللہ تعالیٰ نے اسکی حفاظت اپنے ذمہ لے لی اور فرمایا ”انسانحن نزلنا الذکر وانا له لحافظون“ کہ یہ نصیحت بھری کتاب ہم نے اتاری ہے اور قیامت تک اسکی حفاظت اپنے ذمہ لے لی ہے اور اللہ تعالیٰ حسب وعدہ حفاظت فرما رہے ہیں۔ دنیا کی یہ واحد آسمانی کتاب ہے جو ہر قسم کی تحریف تغیر، تبدیلی اور کمی بیشی سے مبرا اور پاک ہے جسکی حرکات و سکنات اور نقطوں تک محفوظ ہیں۔ لاکھوں، کروڑوں اسکے حفاظ موجود ہیں کیا مجال جو کوئی زیر کی جگہ زبر کر دے یا ایک نقطہ کم یا زیادہ کر دے۔ اسکی حرکات و سکنات بھی علیحدہ علیحدہ تمام شمار کی ہوئی ہیں۔ اور اوپر اور نیچے والے تمام نقطے بھی گنے ہوئے ہیں۔ دنیا میں اسکی کوئی مثال پیش نہیں کر سکتا۔ جس طرح اللہ تعالیٰ نے ظاہری الفاظ اور حروف کی حفاظت کا انتظام فرمایا ہے اسی طرح اسکے معانی اور مطالب کی حفاظت کا بھی انتظام فرمایا ہے۔ اللہ تعالیٰ نے خود ارشاد فرمادیا:

”ان علينا جمعه وقرآنه فاذا قرأنا ه فاتبع قرآنه ثم انا علينا بیانه“

کہ جس طرح اسکا جمع کرنا اور پڑھانا ہمارے ذمہ ہے اسکے مطالب و معانی کا بیان کرنا بھی ہمارے ذمہ ہے۔ ہم آپ کو اسکے مطالب و معانی بیان کریں گے۔ پھر آپ کے ذمہ ہوگا۔ ”لتبین للناس“ کہ آپ لوگوں کو وہ معانی و مطالب بیان کریں۔ حضور اکرم ﷺ سے صحابہ

کرام نے قرآن کریم پڑھا بھی اور سیکھا بھی، پھر صحابہ کرام سے تابعین، تبع تابعین نے نقل کیا جو آج تک مع سند موجود و محفوظ ہے۔ قرآن کریم کے الفاظ و حرف اور حرکات و سکنات میں تو کوئی اہل زلیغ اور باطل نظریات والا تحریف کرنے نہیں سکتا۔ ہاں معانی و مطالب میں طہدین اور زانغین نے اپنی مطلب براری اور اپنے باطل و فاسد نظریات کو ثابت کرنے کیلئے کوششیں کیں ہیں اور ہر دور میں کرتے رہتے ہیں۔ لیکن علماء ربانی اہل حق ان باطل نظریات کی تردید کر کے اصل معانی سلف صالحین کی سند سے واضح کرتے رہتے ہیں۔ جن پر پوری امت کا اجماع ہے۔ امیر المؤمنین حضرت سیدنا عمر رضی اللہ عنہ نے اپنے دور میں یہ ہدایت فرمادی تھی کہ:

”خذوا اهل الاهواء بالسنن فان القرآن ذو وجوه“

کہ باطل نظریات کے جاہل طہدین و زانغین کو احادیث اور سنن کے ذریعہ قابو کرو کیونکہ قرآن کریم ذو وجوہ ہے، یعنی اس میں سے کئی معانی و مطالب نکل سکتے ہیں۔ لیکن صحیح معنی وہ ہوگا جو حدیث اور سنت سے ثابت ہے۔ گذشتہ زمانہ میں بھی کئی طہدین نے تراجم میں اپنے باطل نظریات کے مطابق تحریف کی کوشش کی لیکن علماء اسلام نے انکی نشاندہی کر کے اصل معانی کو واضح کر دیا۔ ہمارے اس دور میں قادیانی کی جھوٹی نبوت کا فتنہ پیدا ہوا۔ تو انہوں نے اپنے باطل اور کفریہ نظریات کے مطابق قرآنی معانی بگاڑنے اور تحریف کرنے کی ایک خطرناک سازش کی جسکو عام آدمی سمجھ نہیں سکتا۔ اس وقت ایک سو کے قریب دنیا کی مختلف زبانوں میں ان کے تحریف شدہ مترجم قرآن موجود ہیں اور پورے زور شور سے وسیع پیمانہ پر ان ممالک میں پھیلا رہے ہیں۔ روسی زبان میں بھی انہوں نے ترجمہ کیا ہے اور روس سے جو مسلمان ریاستیں آزاد ہوئی ہیں ان میں وہ محرف ترجمہ بڑے پیمانہ پر پھیلا دیا ہے اور اس کا تمام خرچہ صرف ایک آدمی نے برداشت کیا ہے اور وہ ہے شیطان فیکٹری کا مالک جب مردود

اور واصل جہنم ہوا۔ اسکے مرنے پر قادیانیوں کے اخبار ”الفضل“ میں اس مردود کے مناقب و فضائل شائع ہوئے اسمیں انہوں نے لکھا کہ قرآن کریم کا روسی زبان میں ترجمہ کرنے کی تجویز بھی شاہ نواز شیزان کے مالک نے دی اور اسکی پوری اشاعت کا خرچہ بھی برداشت کیا۔ وہ 1/10 حصہ کا موصی بھی تھا۔ اب جو مسلمان شیزان کی مصنوعات اچار، مرے، جام، چٹنیاں اور بوتلیں استعمال کرتے ہیں وہ بھی سوچ لیں کہ اسطرح وہ کفر کی تبلیغ و اشاعت میں حصہ دار بنکر اپنے لئے جہنم خرید کر رہے ہیں یا نہیں؟ مسلمانوں کو قادیانی مصنوعات خریدنے سے بچنا چاہئے۔ کیونکہ اس سے حضور اکرم ﷺ کے عقیدہ ختم نبوت کے خلاف ایک کذاب و دجال کی نبوت کی تبلیغ ہوتی ہے اور اس میں وہ حصہ دار بنتا ہے۔

قادیانیوں نے ختم نبوت، نزول مسیح، معراج، معجزات اور جہاد وغیرہ کی جو آیات ہیں ان میں صریح تحریفات کی ہیں۔ جس کی میں اس وقت صرف ایک مثالی قارئین حضرات کے سامنے پیش کرتا ہوں۔ پہلے بارہ کی ابتدائی آیات میں کامیاب ہونے والے مومنین کی نشانیاں بیان کی گئیں ہیں ان میں فرمایا کہ وہ لوگ جو ایمان لاتے ہیں اس وحی پر جو آپ پر نازل کی گئی اور اس وحی پر جو آپ سے پہلے نازل کی گئی۔

”والذین یؤمنون بما انزل الیک و ما انزل من قبلک و بالآخرة ہم

یوقنون۔ اولئک علی ہدی من ربہم و اولئک ہم المفلحون“

یعنی وہ تمام مسلمان جو ان دو وحیوں پر ایمان لاتے ہیں اور آخرت پر ایمان لاتے ہیں۔ وہ ہدایت یافتہ ہیں اور وہ دنیا و آخرت دونوں جہاں میں کامیاب ہیں۔ اس آیت سے واضح ہو گیا حضور اکرم ﷺ کے بعد سلسلہ نبوت و رسالت ختم ہے۔ اگر سلسلہ نبوت جاری ہوتا جیسا کہ قادیانی کہتے ہیں تو ضروری تھا کہ اس لئے نبی پر وحی بھی نازل ہوتی اس نبی اور اس پر نازل شدہ وحی پر بھی نجات کیلئے ایمان لانا ضروری ہوتا۔ حالانکہ نجات کا انحصار دو وحیوں پر

ایمان لانے پر ہے۔

اب مرزا قادیانی کا دعویٰ ہے کہ میں نبی و رسول ہوں اور مجھ پر وحی نازل ہوتی ہے وہ وحی تورات، انجیل اور قرآن کی مانند ہے۔ جو شخص پہلی کتابوں اور قرآن پر ایمان لاتا ہے اور میری وحی پر ایمان نہیں لاتا اور میری اتباع نہیں کرتا وہ کافر اور جہنمی ہے۔ اللہ تعالیٰ نے میری وحی کو حضرت نوح علیہ السلام کی کشتی کی مانند مدار نجات ٹھہرایا ہے۔ جو حضرت نوح کی کشتی پر سوار ہوئے وہ نجات پا گئے جو سوار نہ ہوئے وہ غرق ہو گئے۔ اب ہم کہتے ہیں کہ قرآن کریم نے تو دو وحیوں کا ذکر کیا کہ ان پر ایمان لانے والے کامیاب ہیں۔ تیسری وحی کا کہیں ذکر نہیں کیا۔

جو وحی حضور اکرم ﷺ سے پہلے نازل ہوئی آج وہ اصلی شکل و صورت میں موجود بھی نہیں اسکی ہمیں ضرورت بھی نہیں لیکن اسکے باوجود اس وحی پر ایمان لانا نجات کیلئے ضروری ہے۔ اگر حضور اکرم ﷺ کے بعد بھی کسی وحی کا نزول ہوتا تھا اور اس پر ایمان لانا نجات کیلئے ضروری تھا تو اس تیسری وحی کا قرآن کریم میں ذکر آنا چاہیے۔ ”و ما انزل من قبلک“ کا ذکر تو قرآن کریم میں اکتیس مقامات پر ہے اور ”و ما انزل من بعدک“ کا ذکر تو پورے قرآن میں ایک مرتبہ بھی نہیں آیا۔ حالانکہ اگر ”من قبلک“ کا ذکر اکتیس دفعہ ہے جس کی ہمیں ضرورت بھی نہیں تو ”ما انزل من بعدک“ جس کی ہمیں بعد میں ضرورت پڑنی ہے اسکا ذکر تو ذیل یعنی باسٹھ دفعہ آنا چاہیے تھا۔ جبکہ پورے قرآن میں ایک جگہ بھی اسکا ذکر نہیں۔ ختم نبوت کی یہ ایک ایسی واضح اور زبردست دلیل ہے کہ قادیانیوں کے پاس اسکا کوئی جواب نہ بن پڑتا تھا۔ مرزا قادیانی کے بڑے بیٹے اور قادیانیوں کے دوسرے خلیفہ مرزا بشیر الدین محمود نے قرآن کریم کا ترجمہ کیا اور آگے ”بالآخرۃ“ کا لفظ ہے جسکا معنی قیامت ہے اسکا ترجمہ کر دیا آخری وحی جو مسیح موعود (مرزا قادیانی) پر نازل ہوئی یہ کھلی تحریف

ہے۔ ”آخرت“ کا معنی کسی تفسیر میں اور لغت کی کسی کتاب میں ”آخری وحی“ نہیں ہے۔ ”آخرت“ کا لفظ مؤنث ہے اور ”وحی“ کا لفظ مذکر ہے۔ لیکن مرزا بشیر الدین محمود نے تیسری وحی کو ایمان کیلئے ضروری قرار دینے کیلئے یہاں پر آخرت کا معنی ”آخری وحی“ کر دیا۔ قرآن کریم میں ”آخرت“ کا لفظ ایک سو پندرہ مرتبہ آیا ہے۔ اور ہر جگہ پر اس کا معنی قیامت ہے۔ لیکن یہاں آ کر مسیح موعود قادیانی کی وحی بن گیا اور ایک طرفہ تماشہ ہے کہ خود مرزا غلام احمد قادیانی جو جھوٹی نبوت کا بانی اور مدعی ہے اس نے یہاں پر ترجمہ ”آخرت“ کا قیامت ہی کیا ہے۔ کیونکہ اس وقت اس کے سامنے ہماری یہ دلیل نہ تھی اب باپ صاحب تو ترجمہ قیامت کر رہا ہے اور بیٹا اسکی وحی بنا رہا ہے۔

۔ ناطقہ سر بگر بیان ہے اسے کیا کہیے

یعنی جو ایمان لاتے ہیں اس وحی پر جو اب نازل کی گئی اور جو آپ سے پہلے نازل کی گئی یعنی ان دونوں وحیوں پر ایمان لانے والا کامیاب ہے۔ اب اس دلیل کو توڑنے کیلئے مرزا بشیر الدین محمود نے یہاں پر ”واو“ کا ترجمہ بجائے ”اور“ کرنے کے ”یا“ کیا ہے۔ اور تفسیر صغیر کے حاشیہ پر لکھا ہے کہ یہاں پر لفظ ”واو“ کا معنی ”یا“ کیا ہے تاکہ مفہوم آسانی سے سمجھ سکے اب دیکھیں اس ایک لفظ میں کتنی خطرناک تحریف ہے۔ ”واو“ یعنی ”اور“ دو چیزوں کو ملانے کیلئے آتا ہے۔ اور ”یا“ دو چیزوں کو جدا کرنے کیلئے آتا ہے۔ اب ہر آدمی اس قسم کی تحریف کو نہیں سمجھ سکتا۔ لیکن یہ ایک خاص مقصد کیلئے تحریف کی گئی ہے۔ تاکہ یہ دلیل کہ نجات کا انحصار دو وحیوں پر ہے وہ ہی ختم ہو جائے کہ جو کسی ایک پر بھی ایمان لائے وہ بھی کامیاب ہے تاکہ تیسری وحی کا سوال پیدا نہ ہو۔ خطرناک معنوی تحریف کی صرف ایک مثال بطور نمونہ پیش کی ہے اسی طرح دیگر مقامات پر بھی خطرناک معنوی تحریف کی ہے۔ مجھے مدت سے خیال تھا کہ قادیانیوں اس معنوی تحریف اور خیانت کو اکٹھا کیا جائے۔ اور مسلمانوں کو تنبیہ

کی جائے کہ قادیانی تراجم میں ان مقامات پر یہ معنی کیا گیا ہے۔ اور اصل اور صحیح معنی یہ ہے۔ مولانا حکیم محمد رفیق صاحب ہمارے شعبہ تخصص کے استاد تھے انکے ذمہ یہ کام لگایا انہوں نے دس پندرہ مقامات کی نشاندہی کی۔ جنرل ضیاء الحق مرحوم نے جب اسلام آباد میں ایک علماء کنونشن منعقد کیا اس میں تمام مکاتب فکر کے جید علماء کو جمع کیا، مجھ ناچیز کو بھی اس کنونشن میں شرکت کی سعادت حاصل ہوئی۔ چنانچہ میں نے مرزا بشیر الدین محمود قادیانی کے ترجمہ کے وہ چند مقامات ایک صفحہ پر نقل کر کے اسکا ترجمہ اور اسکے بالمقابل صحیح ترجمہ کر کے تقابل پیش کیا اور کنونشن میں جب اس فقیر کو تقریر کرنے کا موقع ملا تو میں نے وہ مرزا بشیر الدین قادیانی کا محرف ترجمہ ضیاء الحق مرحوم کو پیش کیا کہ یہ پاکستان اور آپ کی حکومت میں چھپ رہا ہے۔ وزارت مذہبی امور کا سرٹیفکیٹ ساتھ منسلک ہے اس سے گمراہی پھیل رہی ہے اسکے آپ ذمہ دار ہیں لہذا اسکی اشاعت پر پابندی لگائیں انہوں نے نسخہ مجھ سے لے لیا۔ اللہ تعالیٰ مرحوم کو بہت ہی جزائے خیر عطا فرمادیں کہ چند ماہ کے بعد اسکے مضبوطی کے آرڈر ہو گئے اور وہ ممنوع قرار دے دیا گیا۔ اسی طرح پھر میں نے اسکو مرزا بشیر الدین محمود کی تفسیر صغیر پیش کی اس پر بھی پابندی عائد کر دی گئی پھر میں نے مولوی شیر علی قادیانی کا انگلش ترجمہ اور غلام فرید قادیانی کا انگلش ترجمہ اور تفسیر پیش کی ان پر بھی پابندی لگا دی گئی۔ لیکن یہ پابندی صرف پاکستان میں ہے دوسرے ممالک میں وہ یہ محرف ترجمے چھاپ کر وسیع پیمانہ پر تقسیم کر رہے ہیں۔

ہمارے درجہ تخصص کے استاد ہیں مولانا مشتاق احمد صاحب ماشاء اللہ انہیں مطالعہ کا بہت شوق و ذوق ہے بلکہ جنون کی حد تک شوق ہے کئی ایک کتابیں بھی تصنیف کر چکے ہیں۔ اب میں نے انکے ذمہ یہ عظیم کام لگایا انہوں نے کافی عرصہ لگا کر بڑی محنت سے انکے ترجمہ کا مطالعہ کیا اور جہاں جہاں پر انہیں معنوی تحریف نظر آئی اسے نوٹ کر لیا۔ ہو سکتا

ہے کہ انکی نظر سے کوئی مقام رہ بھی گیا ہو۔ لیکن یہ ایک ابتدائی کوشش ہے اگر مزید کچھ مقامات ملے یا کسی صاحب علم نے نشاندہی کی تو اگلے ایڈیشن میں اسے بھی شامل کر لیا جائیگا۔ ابھی ہم اردو ترجمہ میں تحریف کی نشاندہی کر رہے ہیں۔ رابطہ عالم اسلامی والوں سے بات کی ہے کہ اردو میں ہم مرتب کر رہے ہیں آپ اسکا مختلف زبانوں میں ترجمہ کرا دیں جن جن زبانوں میں قادیانیوں نے قرآن کریم کا ترجمہ کیا ہے ان تمام زبانوں میں اسکا ترجمہ کر کے وسیع پیمانہ پر تقسیم کیا جائے تاکہ جسکے پاس وہ قادیانی ترجمہ ہو وہ ان مقامات میں خاص طور پر خیال کرے اور انکی تحریف سے خبردار ہو کر محفوظ رہے۔ اللہ تعالیٰ مولانا مشتاق احمد صاحب کو لمبی زندگی نصیب فرماویں اور برکت نصیب فرماویں اور انکی خدمات کو قبول فرماویں۔ انہوں نے بڑی محنت اور عرق ریزی سے یہ کام سرانجام دیا ہے اور میری ایک دیرینہ خواہش پوری کی ہے۔ فجزاہ اللہ احسن الجزاء

منظور احمد چنیوٹی

۱۷ ازیقعد ۱۴۲۳ھ

۱۰ جنوری ۲۰۰۳ء

مَا كَانَ مُحَمَّدٌ أَبَا أَحَدٍ
 مِّنْ رِّجَالِكُمْ وَلَكِن
 رَسُولَ اللَّهِ وَخَاتَمَ
 النَّبِيِّينَ وَكَانَ اللَّهُ بِكُلِّ
 شَيْءٍ عَلِيمًا .

تقریظ فضیلتہ الشیخ حضرت مولانا عبدالحفیظ صاحب مکی دامت برکاتہم

رئیس انٹرنیشنل ختم نبوت موومنٹ پاکستان

بسم الله الرحمن الرحيم

الحمد لله وحده ، والصلوة والسلام على من لا نبى بعده وعلى آله

وصحبه اجمعين

اما بعد، قرآن مجید اللہ سبحانہ و تعالیٰ کا پاک کلام ہے۔ اس کے پڑھنے سننے سمجھنے کے بڑے آداب ہیں۔ جن کو اللہ کے سچے نبی خاتم النبیین و سید المرسلین ﷺ نے تفصیلاً بتایا ہے جن کی رعایت ہر مسلمان کے لیے ضروری ہے۔ حتیٰ کہ محض اپنی عقل و رائے سے اس کلام پاک کے بارے میں کچھ معنی تجویز کرنے سے سختی سے منع کیا گیا ہے۔ حضور ﷺ کا ارشاد ہے۔
 من قال فی القرآن براہیہ فقد اخطا وان اصاب کہ جس نے قرآن مجید کی کسی عبارت کے بارے میں اپنی رائے سے کچھ کہا تو اس نے غلط کیا، چاہے وہ صحیح ہی کیوں نہ ہو، غرض یہ ہے کہ قرآن مجید کا کلام ایسا عظیم الشان اور بلند مرتبہ ہے کہ اس کے بارے میں محض رائے سے کوئی معنی اور مفہوم تجویز نہیں کیا جاسکتا۔ بلکہ اس معنی اور مفہوم کا مستند ہونا ضروری ہے اور اگر کسی نے اپنی رائے و عقل سے کوئی معنی و مفہوم متعین کر لیا اور وہ مستند حوالہ کے مطابق بھی ہو جائے تب بھی اس شخص کا یہ عمل غلط اور قابل گرفت ہوگا جس کا اس کو گناہ ہوگا چونکہ اس نے محض اپنی رائے سے یہ مفہوم نکالا اس لیے وہ گناہ گار ہوگا۔ اور اگر اس سے آگے بڑھ کر کوئی بد بخت اس کلام پاک کے معنی اور مفہوم کو اپنی غرض یا بد عقیدگی کی وجہ سے عمد اسرے سے بدل ہی دے تو اس کی گمراہی اور ضلالت کا کیا ٹھکانہ ہے۔

قادیانی گروہ جو کہ انگریزوں کا خود کاشتہ پودا ہے ان کے بڑے سرغنہ مرزا

غلام احمد قادیانی سے لے کر چھوٹے سے چھوٹے قادیانی مبلغ تک سب ہی دجل و فریب کے ماہر اور کذب و تحریف کے عادی ہیں۔ مرزا غلام احمد قادیانی کذاب نے اپنے جھوٹی نبوت کے دعوے کے لیے جگہ جگہ قرآن مجید کے معنی میں تحریف کی اور مختلف موقعوں پر اپنی اغراض کی وجہ سے قرآن وحدیث میں تحریف کو اپنایا جس سے اس کی تصنیفات پر ہیں۔ اور علمائے اسلام ان کی ہمیشہ نشاندہی کرتے آئے ہیں۔ اسی نرخ پر چلتے ہوئے اس کے بیٹے مرزا بشیر الدین محمود (جو کہ قادیانی گروہ کا دوسرا سربراہ بھی تھا) نے قرآن مجید کا اردو ترجمہ کیا اور اس ترجمہ پر حواشی بھی لکھے جس کا نام تفسیر صغیر رکھا اس ترجمہ و حواشی میں جگہ جگہ معنی و مفہوم میں تحریف کی۔

فاتح قادیانیت سفیر ختم نبوت حضرت مولانا منظور احمد چنیوٹی رحمۃ اللہ علیہ جن کی زندگی کا مشن ہی گویا ختم نبوت کا تحفظ اور قادیانی باطل کی سرکوبی تھا۔ یہی ان کا اوڑھنا بچھونا تھا۔ اسی عظیم مقصد کے لیے ان کی ہر نقل و حرکت ہوتی تھی۔ قادیانیت کے مکر و فریب اور ان کی کذب بیانی و تحریفات کو ہمیشہ تحریر و تقریر کے ذریعے سے کھول کھول کر لوگوں پر واضح فرماتے رہے تاکہ ان کی گمراہیوں سے بچا جاسکے۔ حضرت مولانا رحمۃ اللہ علیہ کو ہمیشہ اس کی فکر رہتی تھی کہ قادیانیوں کے مترجم قرآن مجید جو کہ دجل و فریب اور جھوٹ و تحریف سے بھرے ہوئے ہیں ان سے کیسے مخلوق خدا کو بچایا جائے۔ ہر سطح پر علمائے کرام، اسکالرز اور حکمرانوں کو اس طرف متوجہ فرماتے رہے تاکہ سیدھے سادے مسلمانوں کے لیے ان گمراہیوں سے بچنے کی صورت نکل آئے۔

تفسیر صغیر کی چونکہ قادیانی حلقے میں بھی اہمیت ہے کہ اس کے مصنف کو اس کذاب خاندان سے نسبت و قرابت ہے اور اس گروہ کے پیشوا بھی رہ چکا ہے اور یہ قرآن مجید کے ترجمہ و تفسیر کے طور پر چھپتی اور تقسیم ہوتی ہے۔ اور گمراہی کے پھیلنے کا موثر

ذریعہ بنتی ہے۔ لہذا اس کے تدارک کے طور پر اس کی تحریفات کی نشاندہی ضروری ہے۔ لہذا حضرت مولانا چنیوٹی رحمۃ اللہ علیہ نے اپنے شاگرد عزیز، تلمیذ رشید اور معتمد خاص حضرت علامہ مولانا مشتاق احمد صاحب کو یہ اہم ذمہ داری سونپی کہ وہ اس تفسیر صغیر کا بغور مطالعہ فرمائیں۔ اور ان مقامات کو واضح کریں جہاں جہاں تحریف و کذب بیانی کر کے بد عقیدگی پھیلائی گئی ہے۔

حضرت علامہ مولانا مشتاق احمد صاحب مدظلہ نے تین سال خوب محنت کر کے

اس کام کو مکمل کیا اور اس کے لیے طریقہ کار یہ اپنایا۔

(۱) جہاں کہیں گڑبڑ تھی وہاں پہلے قرآن مجید سے آیت نقل فرماتے ہیں۔ (۲) اس کے بعد درست ترجمہ نقل کرتے ہیں تاکہ قاری کو پتہ چل جائے کہ کس طرح سے کہاں تحریف کی گئی ہے۔ (۳) قادیانی تحریف جو مطبوع ہے وہ ہمینہ نقل کرتے ہیں۔ تاکہ پہلے ذکر کیئے گئے درست ترجمہ سے موازنہ بھی ہو جائے۔ (۴) پھر اس کے بعد تجزیہ فرماتے ہیں جو کبھی مختصر اور کبھی مفصل ہوتا ہے۔ اس میں وہ خاص طور سے یہ بھی بتاتے ہیں کہ قادیانیوں نے یہ تحریف کیوں کی اس کی وجہ سے ان کا کونسا عقیدہ ثابت ہوتا ہے یا اس کو تقویت ملتی ہے۔

علمی تحقیقی لحاظ سے ماشاء اللہ یہ بہت اہم کام ہے اس کا ایک اہم حصہ فاتح قادیانیت سفیر ختم نبوت حضرت چنیوٹی قدس سرہ العزیز کی حیات کے آخری ایام میں ہی مکمل ہو گیا تھا۔ جس پر حضرت نے ایک اہم تقریب بھی تحریر فرمائی جس سے اس مبارک کام کی اہمیت اور عظمت کا اندازہ ہوتا ہے۔ اللہ تعالیٰ علامہ جلیل حضرت مولانا مشتاق احمد صاحب مدظلہ العالی کو اپنی شایان شان جزائے خیر عطا فرمائے اور ان کی اس مبارک تصنیف کو قبولیت سے مشرف فرما کر ان کے لیے دنیا و آخرت کی خیر و برکت کا ذریعہ بنائے اور حضور انور، خاتم النبیین، سید المرسلین ﷺ کی شفاعت اور مرافقت فی الجنتہ کا ذریعہ مبارک

اور وسیلہ بنا کر آئین۔ اس کے ذریعہ سے اللہ تعالیٰ اپنی مخلوق کو مستفیض فرمائے اور
 خصوصاً قادیانوں اور اہل زلیخ کو ہدایت سے سرفراز فرمائے۔ آمین

وصلی اللہ تعالیٰ علی خیر خلقہ وسید رسلہ و خاتم انبیاء سیدنا
 ومولانا محمد وعلی الہ واصحابہ وازواجہ واتباعہ اجمعین وبارک
 وسلم تسلیما کثیرا کثیرا

کتبہ الفقیر الی رحمة ربہ الکریم

۱۸ محرم الحرام ۱۴۲۶ھ

عبدالحفیظ بنی مکہ مکرمہ

(داروہال فیصل آباد)

باسمِ سبحانہ

کلمۃ المؤلف

قرآن مجید کی تفسیر کے متعدد طریقے ہیں

1 ﴿ تفسیر القرآن بالقرآن:

کہ ایک جگہ ابہام و اجمال ہے تو دوسری جگہ اس کی تفصیل و تشریح ہے جیسے ”صراط الذین انعمت علیہم“ کی تفسیر ”اولئک مع الذین انعم اللہ علیہم من النبیین والصلیقین الشہداء والصلحین“ (الآیہ) میں موجود ہے۔

2 ﴿ تفسیر القرآن بالحدیث:

قرآن مجید کی تفسیر صحیح احادیث کے ذریعہ کرنا، مفسرین کا ذوق رہا ہے۔ انہوں نے ضعیف و موضوع روایات کو تنقیدی اصولوں کی کسوٹی پر جانچے بغیر قابل استناد نہیں سمجھا۔ ضعیف و موضوع روایات اگر صحیح روایات اور قرآن کریم کے خلاف ہوں تو انہیں قطعاً قبول نہیں کیا جاسکتا۔

3 ﴿ تفسیر القرآن باقوال الصحابہ والتابعین:

جن آیات کی تفسیر قرآن کریم اور صحیح احادیث سے معلوم نہ ہو سکے تو صحابہ کرام کے اقوال کی طرف رجوع کیا جاتا ہے۔ اگر صحابہ کرام کا متفق علیہ قول موجود ہو تو ”قبھا“ اگر صحابہ کرام رضی اللہ عنہم کے مختلف اقوال ہوں تو مفسرین اصول و ضوابط کی روشنی میں کسی ایک تفسیر کو اختیار کرتے ہیں۔ تابعین کے اقوال کو قبول یا رد کرنے کے متعلق علماء کرام کا

اختلاف ہے۔ بعض قبول کرتے ہیں اور بعض قبول نہیں کرتے۔

4 ﴿ تفسیر القرآن باللغۃ العربیہ:

قرآن کریم کی بہت سی آیات ایسی ہیں جن کی تفسیر دوسری آیات، احادیث، صحابہ اور تابعین کے اقوال سے واضح نہیں ہوتی۔ ان کی تفسیر کا ذریعہ صرف لغت عرب ہے۔

5 ﴿ تفسیر القرآن بالتدبر والاستنباط:

قرآن مجید علوم و معارف کا ایسا بحر بے کراں ہے کہ جسکی کوئی انتہاء نہیں ہے۔ صاحب بصیرت قرآن مجید میں جتنا غور و فکر کرتا ہے اتنے ہی نئے علوم اس کے سامنے آتے ہیں۔ کتب تفاسیر اس قسم کے اسرار و رموز اور نکات و معارف سے بھری پڑی ہیں لیکن یہ بات واضح رہے کہ یہ اسرار و رموز اور نکتہ آفرینیاں صرف اسی وقت قبول ہو سکتی ہیں جبکہ مذکورہ پانچ اصولوں سے متصادم نہ ہوں۔ اگر متصادم ہوں تو انہیں رد کر دیا جائے گا۔

(تفہیم از علوم القرآن حصہ دوم باب اول للشیخ مفتی محمد تقی عثمانی مدظلہ)

اسرائیلیات کے متعلق امام ابن کثیر نے اپنی تفسیر کے مقدمہ میں لکھا ہے کہ:

اسرائیلی روایات کی تین قسمیں ہیں:-

(1) وہ روایات جن کی سچائی قرآن و حدیث کے دیگر دلائل سے ثابت ہے مثلاً فرعون کی غرقابی وغیرہ۔

(2) وہ روایات جن کا جھوٹ ہونا قرآن و حدیث کے دیگر دلائل سے ثابت ہے مثلاً

حضرت داؤد علیہ السلام کا اپنے سپہ سالار اور یا کی بیوی سے زنا کرنے کی روایت ایک واضح جھوٹ ہے اور اس قسم کی روایتوں کو غلط سمجھنا لازم ہے۔

(3) وہ روایات جن کے متعلق قرآن و سنت اور دوسرے شرعی دلائل خاموش ہیں جیسے

تورات کے احکام، ایسی روایات کے متعلق حضور علیہ السلام کی تعلیم یہ ہے کہ ان کے بارے میں سکوت اختیار کیا جائے، نہ ان کی تصدیق کی جائے اور نہ ہی تکذیب۔
(مقدمہ تفسیر ابن کثیر جلد اول ص ۴)

بہت سے اہل علم نے اپنے اپنے انداز میں قرآن کریم کی صحیح تفسیریں لکھی ہیں، جیسے تفسیر قرطبی، تفسیر کبیر، تفسیر روح المعانی، تفسیر ابن کثیر وغیرہ، اسی طرح بہت سے محدثین و زنادقہ نے قرآن کریم کے معانی میں تحریف کرنے کی بھی جسارت کی ہے۔ ہر دور میں ایسے محدثین موجود رہے ہیں۔ جنہوں نے قرآن کریم کو بازیچہ اطفال بنائے رکھا ہے اور ”یحرفون الکلم عن مواضعہ“ کا مصداق بنے رہے۔ انہوں نے اپنے مزموم مقاصد کے لئے قرآن کریم میں تفسیر بالرائے اور تاویلات باطلہ کا سلسلہ جاری رکھا۔

تفسیر بالرائے کے متعلق نبی کریم ﷺ کا فرمان ہے:

عن ابن عباس رضی اللہ عنہ قال قال رسول اللہ ﷺ من قال فی القرآن براہہ فلیتوبوا مقعدہ من النار و فی روایۃ من قال فی القرآن بغیر علم فلیتوبوا مقعدہ من النار
(رواہ الترمذی)

حضرت عبداللہ بن عباس رضی اللہ عنہ سے روایت ہے کہ رسول ﷺ نے ارشاد فرمایا:

جس نے قرآن میں اپنی رائے سے کچھ کہا تو چاہیے کہ وہ اپنا ٹھکانا جہنم میں بنالے اور ایک روایت میں ہے جس نے قرآن میں بغیر علم کے کچھ کہا تو چاہیے کہ وہ اپنا ٹھکانا جہنم میں بنالے۔

عن ابن سیرین قال ان هذا العلم دین فانظر وا عن تاخذون دینکم

(مشکوٰۃ المصابیح، کتاب العلم)

محمد بن سیرین فرماتے ہیں کہ یہ علم تو دین ہے پس دیکھو کہ کس سے تم اپنا دین لیتے ہو۔

تفسیر بالرائے کی صورتیں:

تفسیر بالرائے کی تشریح میں ملا علی قاری لکھتے ہیں:

ای من تلقاء نفسه من غير تتبع اقوال الائمة من اهل اللغة والعربية المطابقة للقواعد الشرعية بل بحسب ما يقتضيه عقله وهو مما يتوقف على النقل بانه لا مجال للعقل فيه كاسباب النزول والناسخ والمنسوخ وما يتعلق بالقصاص والاحكام او بحسب ما يقتضيه ظاهر العقل وهو مما يتوقف على العقل كالمتشابهات التي اخذ المجسمة بظواهرها واعرضوا عن استحالة ذلك في العقول او بحسب ما يقتضيه بعض العلوم الالهية مع علم معرفة بقيتها وبالعلوم الشرعية فيما يحتاج لذلك .

ترجمہ: تفسیر بالرائے یہ ہے کہ نعت و عربیت کے آئمہ کے اقوال جو قواعد شرعیہ کے موافق ہیں، ان کو معلوم کئے بغیر اس طرح تفسیر کرے کہ

(1) جو اپنی عقل کہتی ہے اس کو لینا ہے حالانکہ وہ ایسی بات ہو سکتی ہے جس کا تعلق نقل سے ہو اور عقل کو اس میں مجال نہ ہو مثلاً اسباب نزول اور ناسخ و منسوخ اور قصص و احکام سے متعلق مقام ہو۔

(2) یا ظاہری عقل کے مطابق مراد لینا ہو۔ حالانکہ وہ امر عقلی قواعد پر موقوف ہے جیسا کہ مجسمہ نے تشابہات کے ظاہری معنی کو لیا اور ظاہری معنی کے مجال عقلی ہونے کو نظر انداز کر دیا۔

(3) یا بعض علوم الہیہ کے مطابق بات کو لیا ہو حالانکہ اس مسئلہ کو سمجھنے کیلئے جن دیگر علوم الہیہ و علوم شرعیہ کی ضرورت ہے، ان سے وہ بے خبر ہے۔

قال ابن النقیب جملة ما حصل فی معنی حدیث التفسیر بالرأی خمسة
 القوال ، احدها التفسیر من غیر حصول العلوم التي يجوز معها التفسیر
 الثاني تفسیر المتشابه الذي لا يعلمه الا الله الثالث التفسیر المقدر
 لمذهب الفاسد بان يجعل المذهب اصلا والتفسیر تابعا فیرد اليه باى
 طريق امکن وان كان ضعيفا الرابع التفسیر ان مراد الله كذا على القطع
 من غیر دليل الخامس التفسیر بالا مستحسان والهوى

(الاتقان فی علوم القرآن ص ۱۸۳ ج ۲)

ترجمہ: ابن نقیب رحمہ اللہ فرماتے ہیں کہ تفسیر بالرأی کی پانچ صورتیں ہیں:-
 پہلی صورت: تفسیر کے لئے ضروری علوم کو حاصل کئے بغیر تفسیر کی جائے۔
 دوسری صورت: وہ متشابہ کہ جس کا علم اللہ تعالیٰ کے علاوہ کوئی بھی نہیں جانتا۔
 تیسری صورت: وہ تفسیر جو کسی مذہب (فکر) کو ثابت کرنے کے لئے ہو کہ اپنے فاسد
 مذہب اور فکر کو اصل بنایا جائے اور تفسیر کو تابع کیا جائے۔
 چوتھی صورت: بغیر دلیل کے یہ کہنا کہ اس لفظ یا آیت سے اللہ تعالیٰ کی قطعاً طور پر
 یہی مراد ہے۔

پانچویں صورت: ہوائے نفس کے ساتھ تفسیر کرنا۔

تفسیر بالرأی کی مزید ممکنہ صورتیں:

☆ کسی آیت کی محض اپنی عقل سے ایسی تفسیر کرنا جو کہ آنحضرت ﷺ، صحابہؓ و تابعینؒ
 کی بیان فرمودہ تفسیر کے خلاف ہو۔

☆ قرآن مجید کی ایسی تفسیر کرنا جس سے اجماع امت کے ساتھ ثابت شدہ عقائد و

احکام کی نفی ہوتی ہو۔

☆ جن آیات میں صحابہؓ و تابعینؓ سے صراحتاً کوئی تفسیر منقول نہیں ان میں لغت اور زبان و ادب کے اصولوں کو نظر انداز کر کے خود ساختہ تفسیر کرنا۔

اس تفصیل کا یہ مطلب نہ سمجھا جائے کہ قرآن مجید میں توضیحی نکتہ آفرینی مطلقاً منع ہے۔ قرآن مجید سے ایسے نکات و علوم کا استنباط جو کہ تفسیر بالرائے کی مذکورہ صورتوں کے ساتھ مطابقت نہ رکھتا ہو، وہ وعید میں داخل نہیں البتہ اس قسم کی نکتہ آفرینیاں قرآن و حدیث کے گہرے مطالعہ اور مہارت تامہ کے بغیر ناممکن ہیں۔

صوفیائے کرام کی تفسیریں:

تصوف کی کتب میں صوفیائے کرام کے ایسے بعض اقوال درج ہیں جو بظاہر شریعت کے خلاف معلوم ہوتے ہیں انہیں شطحیات کہا جاتا ہے۔ شطحیات، علماء کرام کی تحقیق کے مطابق قابل قبول نہیں ہوتے۔ چونکہ صوفیاء نے ایسی باتیں جذب و سکر کے عالم میں کہی ہوتی ہیں۔ اس لئے عند اللہ وہ معذور ہیں لیکن ان کی ایسی باتوں کو مستند سمجھ کر قابل تقلید نہیں سمجھا جاسکتا۔ نہ ہی ان پر عمل ہو سکتا ہے۔

اسی طرح کتب تفاسیر میں بھی آیات کی تفسیر میں بعض خلاف شرع اقوال منقول ہیں، ان اقوال کے متعلق یہ سمجھ لینا چاہیے کہ یہ اقوال، صوفیاء کے وجدانی استنباطات ہیں جو کہ ان پر منکشف ہوتے ہیں۔ انکے مذکورہ استنباطات اور قرآن کریم کے ظاہری مفہوم میں اکثر اوقات تطبیق ممکن ہوتی ہے۔ صوفیاء قرآن کریم کے ظاہری مفہوم سے انکار نہیں کرتے بلکہ وہ اصل مفہوم پر ان استنباط کردہ نکات کا اضافہ کرتے ہیں۔ صوفیاء کرام کے ان اقوال کے متعلق درج ذیل امور کا لحاظ رکھنا ضروری ہے۔

- ﴿1﴾ ان اقوال کو قرآن مجید کی اصل تفسیر نہ مانا جائے بلکہ یہ سمجھا جائے کہ یہ صرف وجدانی استنباط کی حیثیت رکھتے ہیں۔
- ﴿2﴾ یہ اقوال صرف اس وقت درست سمجھے جاسکتے ہیں جب قرآن مجید کی کسی آیت اور شریعت کے مسلمہ اصولوں کے مطابق ہوں۔ اگر یہ مطابقت نہ ہو تو یہ اقوال صریح الحاد کے ہوا کچھ بھی نہیں۔
- ﴿3﴾ گزشتہ ادوار میں ایک طہ فرقہ جو کہ باطنیہ کے نام سے موسوم تھا گزرا ہے اس فرقہ کا دعویٰ تھا کہ قرآن مجید کا جو مطلب سمجھ آتا ہے اللہ تعالیٰ کی مراد نہیں ہے بلکہ ہر لفظ سے ایک باطنی مفہوم کی طرف اشارہ ہے اور وہی قرآن کی اصل تفسیر ہے۔

یہ اعتقاد باجماع امت کفر والحاد ہے، لہذا صوفیاء کے کسی قول کے متعلق اس قسم کا اعتقاد رکھنا کہ ان کے اقوال قرآن مجید کی اصل تفسیر ہیں، کھلی گمراہی ہے۔

(مخلص از علوم القرآن للشیخ عثمانی مدظلہ ص ۳۵۲ تا ۳۵۳)

تفسیر بالرائے، مرزا غلام احمد قادیانی اور اس کی اولاد و مریدین کی امتیازی خصوصیت ہے۔

مرزا قادیانی کی چند تحریفات:

- ﴿1﴾ ”ایاک نعبد وایاک نستعین“ میں اس بات کی طرف اشارہ ہے کہ عابد کامل جب فناء فی اللہ ہو جاتا ہے تو اسے رب العالمین کی صفات عطا کی جاتی ہیں۔
(اعجاز السحیح ص ۱۱۹ روحانی خزائن ص ۱۲۳ ج ۱۸)
- ﴿2﴾ ”مالک یوم الدین“ میں ”یوم الدین“ سے مراد سچ موعود کا زمانہ ہے۔
(اعجاز السحیح ص ۱۴۰ تا ۱۴۱ روحانی خزائن ص ۱۴۴، ۱۴۵ ج ۱۸)
- ﴿3﴾ ”واذ العشار عطلت“ کا مطلب یہ ہے کہ ریل ایجاد ہونے کی وجہ سے

اونٹیاں بیکار ہو جائیں گی۔ (تحدہ کولڈویہ میں ۶۵ روحانی خزائن میں ۱۹۳ ج ۱۷)

- ﴿4﴾ ”فاذا برق البصر و خسف القمر و جمع الشمس والقمر
يقول الانسان يومئذ اين المفرد (القيامة) ان آيات میں ”و جمع
الشمس والقمر“ سے چاند گرہن اور سورج گرہن مراد ہے جو کہ مرزا کے
زمانہ میں واقع ہوا۔ (نور الحق حصہ دوم صفحہ ۷۷ روحانی خزائن میں ۱۹۳ جلد ۸)
- ﴿5﴾ قرآن مجید میں جس ذوالقرنین کا ذکر ہے اس سے مسیح موعود یعنی مرزا قادیانی
مراد ہے۔ (براہین احمدیہ حصہ پنجم میں ۹۱ روحانی خزائن میں ۱۱۸، ۱۱۹ جلد ۲۱)
- ﴿6﴾ ”ما جوج ماجوج“ سے مراد انگریز اور روس ہیں۔
(ازالہ اوہام میں ۵۰۲ روحانی خزائن میں ۳۶۹ ج ۲۱)
- ﴿7﴾ ”دابة الارض“ سے مراد ایسے انسان مراد ہیں جو آسمانی روح اپنے اندر
نہیں رکھتے لیکن زمینی علوم و فنون کے ذریعہ سے منکرین اسلام کو لاجواب کرتے
ہیں۔ (ازالہ اوہام صفحہ ۵۰۲ روحانی خزائن صفحہ ۳۶۰، ۳۷۰ ج ۳)
- ﴿8﴾ تین شہروں کا نام اعزاز کے ساتھ قرآن شریف میں درج کیا گیا ہے۔ مکہ اور
مدینہ اور قادیان۔ (ازالہ اوہام حاشیہ صفحہ ۷۷ روحانی خزائن میں ۱۴۰ جلد ۳)
- ﴿9﴾ قرآن شریف ضرب دہل فرما رہا ہے کہ عیسیٰ بن مریم رسول اللہ زمین میں دفن
کیا گیا ہے۔ (تحدہ کولڈویہ صفحہ ۳۶ روحانی خزائن میں ۱۶۵ ج ۱۷)
- ﴿10﴾ ”واتخلوا من مقام ابراهيم مصلی“ اس طرف اشارہ کرتی ہے کہ جب
امت محمدیہ میں بہت فرقے ہو جائیں گے تب آخر زمانہ میں ایک ابراہیم
پیدا ہوگا۔ اور ان سب فرقوں میں وہ فرقہ نجات پائے گا۔ کہ اس ابراہیم کا پیر و
ہوگا۔

(ضمیمہ تحفہ کولاد یہ صفحہ ۲۱ روحانی خزائن صفحہ ۳۹ جلد نمبر ۱۷)

الولد مسرّ لا بیہ کے مقولہ کے مطابق مرزا بشیر الدین محمود نے مرزا قادیانی کے تحریفی ذوق صرف برقرار ہی نہیں رکھا بلکہ اسے ترقی بھی دی۔ مرزا قادیانی کو قرآن مجید کی مکمل تفسیر لکھنے کا موقع نہ ملا تھا، مرزا محمود نے قرآن مجید کی دو تفسیریں لکھیں۔

1- تفسیر کبیر، یہ کتاب دس جلدوں پر مشتمل ہے۔

2- تفسیر صغیر، یہ کتاب ایک جلد میں ہے۔

مرزا محمود نے اس تفسیر میں قادیانی تحریفات، دجل و فریب اور ابلیسانہ تلمیحات بڑے اختصار و جامعیت کے ساتھ بھر دی ہیں۔

تفسیر صغیر میں درج تحریفات کا خاکہ:

﴿1﴾ بعض آیات کی تفسیر میں متعدد اقوال تھے، جن میں سے بعض کو مفسرین نے راجع، بعض کو مرجوح اور بعض کو بالکل ناقابل توجہ قرار دیا تھا۔ مرزا محمود نے مرجوح اور ساقط الاعتبار قسم کے اقوال کو چن چن کر تفسیر صغیر میں جمع کیا ہے۔

﴿2﴾ بہت سی آیات کا من گھڑت ترجمہ و تشریح لکھی ہے جو کہ مفسرین کرام کی تصریحات اور لغت عرب کے بالکل خلاف ہے۔

﴿3﴾ حضرت سیدنا عیسیٰ علیہ السلام کے قیامت کے نزدیک نزول جسمانی کا انکار کرنے کے لئے، سورہ آل عمران، المائدہ اور الزخرف کی متعلقہ آیات کے ترجمہ و تفسیر میں خصوصی تحریفات کی ہیں۔

﴿4﴾ حضرات انبیاء کرام علیہم السلام کے بہت سے معجزات کا قرآن مجید میں ذکر کیا گیا ہے۔ مرزا قادیانی نے تو صرف حضرت عیسیٰ علیہ السلام کے معجزات کا انکار

کیا تھا، مرزا محمود نے تمام انبیاء کرام کے معجزات کا انکار کرتے ہوئے متعلقہ آیات کے ترجمہ و تفسیر میں وہ دوران کار تا ویلیں کی ہیں کہ شیطان بھی شمار ہا ہوگا۔

مرزا محمود کی تحریفات کے چند نمونے:

- (الف) آخرت کا ترجمہ آئندہ ہونے والی موعود باتیں کیا۔ (تفسیر صغیر حاشیہ صفحہ ۵)
- (ب) ”ویقتلون النبین بغیر الحق“ کا ترجمہ کیا اور نبیوں کو ناحق قتل کرنا چاہتے تھے۔ (تفسیر صغیر حاشیہ صفحہ ۱۶)
- (ج) ”ورفعنا فوقکم الطور“ یعنی تم کو پہاڑ کے دامن میں کھڑا کیا تھا۔ (تفسیر صغیر حاشیہ صفحہ ۱۶)
- (د) ”تلك أمة قد خلت“ یہ وہ جماعت ہے جو (اپنا زمانہ پورا کر کے) فوت ہو چکی ہے۔ (تفسیر صغیر حاشیہ صفحہ ۱۳۹)
- (ح) ”ما المسیح ابن الارسل قد خلت من قبله الرسل“ مسیح ابن مریم ایک رسول تھا، اس سے پہلے رسول بھی فوت ہو چکے ہیں۔ (تفسیر صغیر صفحہ ۱۵۴، ۱۵۵)
- (ز) ”واذ تخلق من الطین کھینۃ الطیر باذنی فتفتخ فیہا فتکون طیرا باذنی (المائدہ ۱۱۰) سے مراد یہ ہے کہ عیسیٰ علیہ السلام روحانی اعتبار سے مردہ لوگوں کی تربیت کرتے تھے جس کے نتیجہ میں وہ روحانی پرواز کرنے لگ جاتے تھے۔ (حاشیہ صفحہ ۱۴۰)
- (س) ”وذا تخرج الموتی باذنی (المائدہ ۱۱۰) کا مطلب یہ ہے کہ حضرت عیسیٰ علیہ السلام روحانی طور پر مردہ صفت لوگوں کو زندہ کرتے تھے۔ (حاشیہ صفحہ ۱۴۱)
- (ش) ”ویوم یحشرہم جمیعا، یمعشر الجن قداستکثرتم من الانس“

- (الانعام ۱۲۸) میں جنات سے مراد بڑے لوگ ہیں۔ (حاشیہ نمبر ۱۸۱ صفحہ ۱۸۱)
- (ص) ”قلنا لهم کو نو اقرودة خاصنین“ (الاعراف ۱۳۳) انسانوں کا بندر بننا مراد نہیں بلکہ بندروں کی صفات والا بننا مراد ہے۔ (حاشیہ صفحہ ۲۱۳)
- (ض) ”واذ نتقنا الجبل فوقهم كانه ظلة“ (الاعراف ۱۷۱) سے مراد یہ ہے کہ ہم نے نبی انزائیل کے سرداروں کو لے جا کر طور کے وامن مین کھڑا کر دیا تاکہ وہ بھی نظارہ کر لیں۔ (حاشیہ صفحہ ۲۱۳)
- (ط) حاشیہ صفحہ ۳۸۵ پر حضرت مریم کے لئے شوہر تسلیم کیا گیا ہے۔
- (ع) ”حتى اذا اتوا على وادا لنمل الآية“ (النمل ۱۸) میں نمل سے نملہ قوم مراد ہے۔ (صفحہ ۲۸۶)
- (غ) سورۃ نمل میں جس حد حد کا ذکر ہے، اس سے حد حد نام کا سردار مراد ہے۔ (حاشیہ صفحہ ۲۸۷)
- (ل) حاشیہ صفحہ ۲۶ پر نبوت کا قیامت تک جاری رہنے کا نظریہ بیان کیا ہے۔
- (م) حواشی صفحہ ۳۳، ۳۵، ۹۱، ۹۲ پر مرزا قادیانی کو نبی ثابت کرنیکی کوشش کی ہے۔
- (ن) ”واذ السماء فرجت (المرسلت ۹)“ کا مطلب یہ ہے الہام کا سلسلہ پھر شروع کر دیا جائے گا۔

العرض تفسیر صغیر میں اتنی زیادہ تحریفات ہیں کہ بے اختیار کہنا پڑتا ہے:

تن ہمہ داغ داغ شد ، پنبہ کجا کجا نہم

استاذ مکرم، سفیر ختم نبوت حضرت مولانا منظور احمد چنیوٹی قدس سرہ کے حکم پر آج سے تین سال پہلے احقر نے تفسیر صغیر کا ناقدانہ جائزہ تحریر کرنا شروع کیا۔ استاذ محترم قدس سرہ کی رائے یہ تھی کہ تفسیر صغیر کے ترجمہ میں درج تحریفات کا ناقدانہ جائزہ ایک مستقل کتابچہ کی شکل میں کثیر تعداد میں تقسیم کیا جائے تاکہ قادیانی جو کہ تفسیر صغیر کو اردو اور دیگر زبانوں میں

ترجمہ کر کے بکثرت مفت تقسیم کرتے ہیں اور مسلمانوں کو گمراہ کرتے ہیں اس کا تدارک کیا جاسکے۔ مولانا چنیوٹی رحمہ اللہ نے اپنی وفات سے چند ماہ پہلے اس کتابچہ کو حرف بحرف ملاحظہ فرمایا تھا اور اپنی گراں قدر تقریظ سے نوازا۔ اللہ تعالیٰ جل شانہ کا لاکھ لاکھ شکر ہے کہ اس ذات کریم نے بندہ ناچیز سے یہ اہم کام لیا، اس کی بارگاہ عالی میں اس کاوش کی قبولیت اور بھولے بھٹکے قادیانیوں اور مسلمانوں کی ہدایت کا ذریعہ بننے کیلئے دست بدعا ہوں۔

قارئین کرام سے بھی اسی دعا کی التماس ہے۔ زیر نظر تالیف کے متعلق ایک ضروری وضاحت یہ ہے کہ یہ رسالہ، ایک بڑی کتاب کا پہلا باب ہے اور بکثرت اشاعت کے پیش نظر مولانا چنیوٹی رحمہ اللہ کے حکم کے مطابق اس میں ممکنہ حد تک اختصار کیا گیا ہے۔ اور اس بات کا بھی اہتمام کیا گیا ہے کہ قارئین کو بات آسانی سے سمجھ آجائے، لیکن تفصیلی نقد و نظر نہ ہو۔ یہ بات بھی ملحوظ خاطر رہے کہ بسم اللہ الرحمن الرحیم مختار قول کے مطابق ہر سورۃ کا جزو نہیں ہے لیکن مرزا محمود اسے ہر سورۃ کا جزو قرار دیتا ہے اور تفسیر صغیر میں اسے یہی انداز اپنایا ہے۔ مثلاً کسی بھی سورۃ کی آیت نمبر ۱۰ کو وہ آیت نمبر ۱۱ لکھتا ہے۔ احقر اپنے عزیز دوست مولانا مفتی مسعود الحسن تمسین مدظلہ کا ممنون ہے کہ انکے بعض گراں قدر مشوروں سے کتاب کو چار چاند لگ گئے۔ مخدوم گرامی جانشین سفیر ختم نبوت مولانا محمد الیاس چنیوٹی مدظلہ مہتمم ادارہ مرکزیہ دعوت و ارشاد چنیوٹ کا ممنون ہوں کہ انہوں نے اس کتاب کی طباعت کا انتظام فرمایا۔ جناب محترم حاجی محمد یار شاہد صاحب نے اس کی طباعت کے مصارف برداشت کئے۔: جزاہم اللہ تعالیٰ احسن الجزاء

تفسیر صغیر کے حواشی میں درج تحریفات کا تنقیدی جائزہ ان شاء اللہ الگ کتابی صورت میں بہت جلد قارئین کی خدمت میں پیش کر دیا جائے گا۔ وهو المستعان

تفسیر صغیر کے ترجمہ میں قادیانی تحریفات اور انکا تنقیدی جائزہ

آیت نمبر 1: واذ قلنا للملئكة اسجدوا لادم فسجدوا الا ابليس (البقرہ ۳۴)

صحیح ترجمہ: اور جب ہم نے فرشتوں کو حکم دیا کہ آدم کے آگے سجدہ کرو تو وہ سب سجدے میں گر پڑے مگر شیطان نے انکار کیا۔

قادیانی تحریف: (اور اس وقت کو بھی یاد کرو) جب ہم نے فرشتوں سے کہا کہ آدم کی فرمانبرداری کرو، اس پر انہوں نے فرمانبرداری کی مگر ابلیس (نے نہ کی)۔

حاشیہ میں لکھا: آدم کی پیدائش کی وجہ سے خدا تعالیٰ کو سجدہ کرو، یہ مراد نہیں کہ آدم کو سجدہ کرو۔
(تفسیر صغیر حاشیہ نمبر ۱۲ صفحہ ۱۲)

تجزیہ: امام رازیؒ لکھتے ہیں کہ اس بات پر اجماع امت ہے کہ آدم علیہ السلام کو ملائکہ کا سجدہ بطور عبادت کے نہ تھا کیونکہ غیر اللہ کی عبادت کفر ہے۔ زیر نظر آیت میں سجدہ سے کیا مراد ہے اس کے متعلق مفسرین کے تین اقوال ہیں:-

1 ﴿ سجدہ اللہ تعالیٰ کو تھا اور آدم علیہ السلام بطور قبلہ کے تھے۔

2 ﴿ آدم علیہ السلام کو سجدہ تعظیمی کیا گیا تھا اور سجدہ تعظیمی پہلی امتوں میں جائز تھا۔

3 ﴿ سجدہ سے مراد اطاعت و فرمانبرداری ہے۔

پہلا قول ضعیف ہے کیونکہ اس واقعہ کا ذکر کرنے سے آدم علیہ السلام کی عظمت ظاہر کرنا مقصود ہے۔ اور محض قبلہ قرار دینے سے ان کی عظمت ظاہر نہیں ہو سکتی۔

تیسرا قول ضعیف ہے کیونکہ سجدہ شریعت کی اصطلاح میں زمین پر پیشانی رکھنے کا نام ہے اور اس کا معنی مراد لینا ضروری ہے کیونکہ اصل حقیقی معنی مراد لینا ہے۔ مجازی معنی

مراد نہیں لیا جاسکتا۔ باقی رہا دوسرا قول کہ آدم علیہ السلام کو سجدہ تعظیمی کیا گیا یہی مستند و معتبر ہے۔

(تفسیر کبیر للرازی الجزء الثانی ص ۲۳۰)

حافظ ابن کثیر نے بھی اپنی تفسیر میں امام رازیؒ کی تائید کی ہے، لکھتے ہیں:-

والأظهران القول الاول اولی والسجدة لآدم اکراماً

وتعظيماً واحتراماً وسلاماً وهي طاعة لله عزوجل

لأنها امثال لا مره تعالى وقد قواه الرازي في تفسيره

وضعف ما عده من القولين الآخرين الخ

(تفسیر ابن کثیر جلد اول ص ۷۷، ۷۸ مطبوعہ دار المعرفۃ بیروت)

مرزا بشیر الدین محمود نے ترجمہ میں تیسرا قول اور حاشیہ میں پہلا قول مراد لیا ہے اور یہ دونوں ضعیف قول ہیں۔

آیت نمبر 2 ﴿واذ قتلتم نفساً فادّروا تم فيها والله مخرج ما كنتم

(البقرہ ۷۲)

تکتون

صحیح ترجمہ: اور جب تم نے ایک شخص کو قتل کیا تو اس میں باہم جھگڑنے لگے لیکن

جو بات تم چھپا رہے تھے خدا اس کو ظاہر کرنے والا تھا۔

قادیانی تحریف: اور (اس وقت کو بھی یاد کرو) جب تم نے ایک شخص کو قتل کرنے کا دعویٰ

کیا، کیا پھر تم نے اس کے بارے میں اختلاف کیا حالانکہ جو (کچھ) تم چھپاتے تھے اللہ

(تفسیر صغیر ص ۱۸)

اسے ظاہر کرنے والا تھا۔

تجزیہ: مرزا محمود نے ”واذ قتلتم“ کے معنی میں تحریف ہے۔ اس کا صحیح ترجمہ ہے

”اور جب تم نے قتل کیا“ مرزا نے ترجمہ کیا اور جب تم نے قتل کرنے کا دعویٰ کیا۔

کسی معتد علیہ مفسر نے مرزا محمود کا تحریر کردہ معنی نہیں لکھا۔

”ہا تو ابرہانکم ان کنتم صادقین“

آیت نمبر 3 ﴿ وان منها لما يهبط من خشية الله ﴾ (البقرہ ۷۴)

صحیح ترجمہ: اور بعضے (پتھر) ایسے ہوتے ہیں کہ خدا کے خوف سے گر پڑتے ہیں۔

قادیانی ترجمہ: ان دلوں میں سے بھی بعض ایسے ہیں کہ اللہ کے ڈر سے (معافی

مانگتے ہوئے) گر جاتے ہیں۔ (تفسیر صفیر ص ۱۸)

تجزیہ: منہا کی ضمیر کے مرجع میں دو قول ہیں۔ (1) حجارہ، (2) قلوب، اور اکثر مفسرین

کے نزدیک حاضیہ کا مرجع حجارہ ہے، قلوب نہیں ہے۔ (تفسیر کبیر جلد ۳ ص ۱۳۰)

اور جاہلانہ قلوب کو مرجع بنایا ہے جو کہ فاسد ہے۔

(فتح البیان فی مقاصد القرآن جزء اول ص ۱۳۰ مطبوعہ المدینۃ الکبریٰ المکرمیہ بیہلاق مصر سن ۱۳۰۰ ہجری)

اس تفصیل سے معلوم ہوا کہ مرزا ابیہر الدین محمود نے ”منہا“ کا مرجع قلوب کو بنا کر مرجوح

قول کو ترجیح دی ہے اور راجح قول کو مرجوح بنا دیا ہے۔

۔ جو چاہے آپ کا حسن کرشمہ ساز کر دے

آیت نمبر 4 ﴿ تلک امة قد خلت ﴾ (البقرہ ۱۳۵، ۱۳۶)

صحیح ترجمہ: یہ جماعت گزر چکی۔

قادیانی تحریف: یہ وہ جماعت ہے جو (اپنا زمانہ پورا کر کے) فوت ہو چکی ہے۔

(تفسیر صفیر ص ۳۹، ۴۰)

تجزیہ: خلا تخلصو کا ترجمہ مات یموت موتاً سے کرنا لغت عرب اور کتب تفسیر کے

بالکل برعکس ہے۔ اور نہایت خطرناک تحریف ہے جس سے حضرت عیسیٰ علیہ السلام کی وفات ثابت کرنا مقصد ہے۔ اس کی مزید تفصیل آگے آئے گی۔

آیت نمبر 5 ﴿ علم اللہ انکم کتم تختانون انفسکم لصاب علیکم و عفا عنکم ﴾ (البقرہ ۱۸۷)

صحیح ترجمہ: خدا کو معلوم ہے کہ تم (ان کے پاس جانے سے) اپنے حق میں خیانت کرتے تھے سو اس نے تم پر مہربانی کی اور تمہاری حرکات سے درگزر فرمائی۔

قادینائی ترجمہ: اللہ کو معلوم ہے کہ تم اپنے نفسوں کی حق تلفی کرتے تھے اسلئے اس نے تم پر فضل سے توجہ کی اور تمہاری (اس حالت کی) اصلاحی کر دی۔ (تفسیر صفیر ص ۴۰، ۴۱)

تجزیہ: مذکورہ آیت میں مرزا محمود نے ”تختانون انفسکم“ اور ”وعفا عنکم“ کے معنی میں تحریف کی ہے۔ اہتیاں کا صحیح معنی ہے۔ خیانت کرنا جبکہ مرزا نے اس کا معنی کیا حق تلفی کرنا۔ اور ”عفا عنکم“ کے دو معنی ہیں گنجائش دینا، گناہ معاف کرنا جبکہ مرزا نے اصلاح کرنا مراد لیا ہے۔

مرزا محمود کے تحریر کردہ معانی لغت اور آئمہ مفسرین کی تصریحات دونوں کی رو سے غلط ہے۔ لغت کی رو سے مرزائی معانی کا غلط ہونا اظہر من الشمس ہے البتہ کتب تفسیر کی تحریرات پیش خدمت ہیں۔

1 ﴿ اللہ تعالیٰ نے یہاں پر خیانت کا ذکر کیا خیانت کا تعین نہیں کیا۔ آیت کے سیاق و سباق سے معلوم ہوتا ہے کہ وہ خیانت جماع تھی۔ پھر یہاں دو قول ہیں اللہ تعالیٰ کو معلوم تھا کہ تم عشاء کے بعد جماع کرنے اور ایک بار سونے کے بعد اٹھ کر کھانا کھا کر معصیت کا ارتکاب کرتے ہو اور جو اللہ اور اس کے رسول کی نافرمانی کرتا ہے وہ اللہ اور اس کے رسول

کی خیانت کرتا ہے۔ اللہ تعالیٰ نے اپنے فضل سے یہ دونوں حکم منسوخ کر دیئے۔ ابو مسلم کا قول ہے کہ خیانت سے مراد اللہ تعالیٰ کی اطاعت نہ کرنا ہے۔ لیکن آیت کے الفاظ ابو مسلم کے قول کی نفی کرتے ہیں اس لئے کہ آیت میں ”تختانون انفسکم“ آیا ہے، ”تختانون اللہ“ نہیں لکھا۔

دوسرے قول کے مطابق آیت کا مطلب یہ ہے کہ اللہ تعالیٰ کو معلوم تھا کہ اگر مذکورہ ممانعت باقی رہتی تو ثم مشقت میں مبتلا ہوتے اور خیانت کر بیٹھے۔ پہلا قول مراد لینا ممکن ہے کیونکہ اس میں حرف شرط محذوف نہیں ماننا پڑتا اور دوسرا قول مراد لینے کی بھی گنجائش ہے کیونکہ پہلے قول کے مطابق نسخ ماننا پڑتا ہے۔

”فصاب علیکم“ ابو مسلم کے قول کے مطابق اس کا معنی یہ ہے کہ اللہ تعالیٰ نے تمہیں اس کام کی اجازت دے دی اور نسخ کے قائلین کے مطابق تقدیر عبارت مانی پڑے گی۔ ”تبتم فصاب علیکم فیہ“

”وعفا عنکم“ ابو مسلم کے قول کے مطابق اس کا معنی یہ ہے کہ اللہ تعالیٰ نے تمہیں رات کے وقت کھانے پینے اور جماع کرنے کی اجازت دے کر تم پر وسعت کی ہے اور لفظ عفو وسعت کے لئے بھی استعمال کیا جاتا ہے۔ اور نسخ کے قائلین کے مطابق ”وعفا عنکم“ میں تقدیر عبارت نکالنا ہوگی۔

”عفا عن ذنوبکم“ ابو مسلم کے قول کو ترجیح حاصل ہے کیونکہ اسکی تفسیر ضمیر نکالنے کی طرف محتاج نہیں اور قائلین نسخ کی تفسیر ضمیر نکالنے کی محتاج ہے۔

(تفسیر کبیر للرازی جلد پنجم صفحہ ۱۱۵، ۱۱۶)

﴿2﴾ ”علم اللہ انکم کنتم تختانون“ تختانون (انفسکم) بالجماع

ليلة الصيام وقع ذلك لعمر وغيره واعتذروا الى النبي ﷺ (فصاب

علیکم) قبل تو بتکم (وعفا عنکم فالئن) اذا أحل لکم (باشروهن) جامعوهن (تفسیر الجلالین للسيوطی)

3 ﴿ وقوله علم الله انکم کنتم تختانون انفسکم والاختیان مراد وة الخيانة ولم يقل تخونون انفسکم لانه لم تكن منهم الخيانة بل كان منهم الاختیان فان الاختیان تحرک شهوة الانسان لتحرى الخيانة وذلك هو المشار اليه بقوله تعالى ان النفس لا مارة بالسوء .

(مفردات غریب القرآن جلد اول صفحہ ۱۶۳)

یہ ساری تصریحات، مرزا محمود کے خود ساختہ معانی کی تردید کر رہی ہیں۔

آیت نمبر 6 ﴿ او كالذى على قرية فاماته الله مائة عام ثم بعثه (البقرہ ۲۵۹)

صحیح ترجمہ: تو خدا نے اس کی روح قبض کر لی (اور) سو برس تک (اس کو مردہ رکھا) پھر اس کو جلا اٹھایا۔

قادیانی ترجمہ: اس پر اللہ نے اسے سو سال (تک خواب میں) مارے رکھا پھر اسے اٹھایا۔ (تفسیر صغیر صفحہ ۶۹)

تجزیہ: مرزا محمود نے اپنے ترجمہ میں ”فاماته اللہ مائة عام“ کا ترجمہ کیا اس پر اللہ نے اسے سو سال (تک خواب میں) مارے رکھا پھر اسے اٹھایا۔ یہ ترجمہ غلط ہے، مرزا نے عالم بیداری کے ایک واقعہ کو خواب کا واقعہ بنا دیا۔ مرزا محمود جیسے لوگوں کے توہمات کی تردید میں امام رازیؒ نے کیا خوب لکھا ہے۔

”الأظهر انه علم ان ذلك اللبث كان بسبب الموت وذلك لأن الغرض

الأصلی فی اماتہ ثم احيائه بعد مائة عام أن يشاهد الاحياء بعد الامانة
وذلك لا يحصل الا اذا عرف ان ذلك اللبث كان بسبب الموت وهو
ايضا قد شاهد اما في نفسه أو في حماره احوالا دالة على ان ذلك اللبث
كان بسبب الموت .
(تفسیر کبیر جلد ہفتم ص ۳۶)

ترجمہ: یہ واضح ہے کہ حضرت عزیر علیہ السلام کا یہ قیام موت کے سبب سے تھا اور اس
قیام کی غرض و غایت ان کی موت اور پھر سو سال بعد دوبارہ زندہ کرنے سے یہ تھی کہ وہ ایک
دفعہ مارنے کے بعد زندہ کرنے کا مشاہدہ کر سکیں اور یہ مشاہدہ اسی صورت میں ہو سکتا تھا کہ
ان کو موت کے باعث اپنے اس قیام کا علم ہونا اور انہوں نے اپنی ذات میں یا اپنے گدھے
میں ایسے حالات دیکھ لیے تھے جو کہ اس چیز پر دلالت کرتے تھے۔ کہ سو سال تک ان کا اس
حلت میں رہنا موت کی وجہ سے ہی ہو۔

طرز استدلال:

امام رازی نے اس واقعہ کو بار بار مشاہدہ سے تعبیر کیا ہے اور مشاہدہ بیداری میں
آنکھوں سے دیکھنے کو کہتے ہیں، حالت خواب کو نہیں کہتے:-

اسلامی انسائیکلو پیڈیا سے بھی ہماری تائید ملتی ہے۔ چنانچہ لکھا ہے قرآن مجید نے یہ قصہ ایک
حقیقی واقعے کی حیثیت سے بیان کیا ہے اسے مجاز یا مکاشفہ کارنگ دینا درست نہیں۔ مشہور
قول کے مطابق یہ واقعہ حضرت عزیر کے ساتھ پیش آیا تھا۔ کہا جاتا ہے کہ ان کی قبر دمشق میں
ہے۔
(اردو دائرہ معارف اسلامیہ پنجاب یونیورسٹی لاہور جلد نمبر ۱۳ ص ۳۲۸)

آیت نمبر 7: واذ قال ابراهم رب انى كيف تحى الموتى.....

فصرهن اليك ثم اجعل على كل جبل منهن جزء ثم

ادعهن ياتينك سعيا. (البقرہ ۲۶۰)

صحیح ترجمہ: اور جب ابراہیم نے (خدا سے) کہا کہ اے پروردگار مجھے دکھا کہ تو

مردوں کو کیونکر زندہ کرے گا.....

خدا نے فرمایا کہ چار جانور پکڑو اور اپنے پاس منگوا لو (اور ککڑے ککڑے کرادو) پھر ان کا ایک

ایک ککڑا ہر ایک پہاڑ پر رکھو اور پھر ان کو بلاؤ تو وہ تمہارے پاس دوڑتے چلے آئیں گے۔

قادیانی ترجمہ: اور (اس واقعہ کو بھی یاد کرو) جب ابراہیم نے کہا تھا کہ اے میرے

رب! مجھے بتا کہ تو مردے کس طرح زندہ کرتا تھا.....

فرمایا اچھا تو چار پرندے اور ان کو اپنے ساتھ سدھالے پھر ہر ایک پہاڑ پر ان میں سے ایک

(ایک) حصہ رکھ دے پھر انہیں بلاؤ تیری طرف تیزی کے ساتھ چلے آئیں گے۔

(تفسیر مغیرص ۷۰، ۷۱)

تجزیہ: مرزا محمود نے آیت مذکورہ کے ترجمہ میں تحریف کی اور ”فصرهن اليك“ کا

ترجمہ کیا اور ان کو اپنے ساتھ سدھالے اور ”یاتینک سعيا“ کا ترجمہ کیا ”وہ تیری طرف

تیزی کے ساتھ چلے آئیں گے۔“

مرزا محمود نے یہاں پر بھی دجالا نہ تلبیس و تحریف کا ثبوت دیتے ہوئے ”

فصرهن اليك“ کا ترجمہ کیا ”اور ان کو اپنے ساتھ سدھالے“ امام رازی نے اپنی تفسیر

میں بتایا ہے کہ یہ ابو مسلم کا قول ہے (جسے قادیانی مرزا محمود کی علمی تحقیق کے نام پر پیش کر

رہے ہیں) اور ”فصرهن اليك“ کا صحیح ترجمہ یہ ہے اور ان کے ککڑے ککڑے کر لے۔

”اجمع اهل التفسیر علی ان المراد بالآیة قطعہن وأن ابراہیم قطع أعضاءہا ولحمومہا وربشہا ودماءہا فخلط بعضها علی بعض غیر أبی مسلم فانہ أنکر ذلك وقال والمراد بصرہن الیک الامالۃ والتصرین علی الاجابۃ ای فعود الطیور الاربعۃ أن تصیر بحيث اذا دعوتہا أجابتک وانتک فاذا صارت كذلك فاجعل علی کل جبل واحدا حال حیالہ ثم ادعہن یا تینک سعیا (تفسیر کبیر جلد نمبر ۷ ص ۴۵)

ترجمہ: تمام مفسرین کا اس بات پر اجماع ہے کہ آیت ہذا میں ”فصرہن“ سے ”فقطعہن“ مراد ہے اور حضرت ابراہیم علیہ السلام نے ان پرندوں کے اعضاء گوشت پر اور خون کو جدا جدا کر دیا اور بعض اجزاء کو بعض کے ساتھ ملا دیا۔

صرف ابو مسلم نے اس کا انکار کیا ہے اور کہا ہے کہ ابراہیم علیہ السلام نے اللہ تعالیٰ سے جب احیاء موتی کی دلیل طلب کی؟ اللہ تعالیٰ نے انہیں ایک مثال دکھائی تاکہ یہ معاملہ ان کے ذہن کے قریب ہو سکے اور ”فصرہن الیک“ کا معنی ہے مائل کرنا اور انہیں اپنی طرف آنے

کی مشق کرانا یعنی چاروں پرندوں کا اس طرح عادی ہو جانا کہ جب آپ ان کو بلائیں وہ فوراً لپیک کہتے ہوئے آپ کے پاس آجائیں۔ اور جب وہ پرندے عادی ہو جائیں تو ان میں سے ہر پرندہ کو زندہ حالت میں ایک ایک پہاڑ پر بٹھادیں پھر ان کو آواز دیں وہ آپ کے پاس تیزی سے اڑتے ہوئے آجائیں گے اور اس سے غرض یہ تھی کہ روحوں کے جسموں کی طرف آسانی سے لوٹنے کو محسوس مثال کے ذریعہ سے بیان کیا جائے۔

مذکورہ تصریح نے تحریف کے قادیانی غبارہ سے ہوا نکال دی ہے۔

اور اگر مرزا بشیر الدین کی تفصیل درست تسلیم کی جائے تو پھر یہ احیاء موتی کی دلیل بھی نہیں

بنتی۔ اور سدھائے پرندوں کو اپنے پاس بلا لینا یہ کونسا کمال ہوا؟

آیت نمبر 8: یمریم اقتنی لربک واسجدی وارکعی مع الراکعین

(ال عمران ۴۳)

صحیح ترجمہ: مریم! اپنے پروردگار کی فرمانبرداری کرنا اور سجدہ کرنا اور رکوع کرنے والوں کے ساتھ رکوع کرنا۔

قادیانی ترجمہ: اے مریم! تو اپنے رب کی فرماں بردار بن اور سجدہ کر اور صرف موحدانہ پرستش کرنے والوں کے ساتھ مل کر موحدانہ پرستش کر۔ (تفسیر مفیر ص ۸۵)

(حاشیہ از مرزا محمود) عربی میں رکع کے معنی توحید کے مطابق عبادت کرنے کے ہیں اسلئے یہ ترجمہ کیا گیا ہے کہ موحدانہ پرستش کر۔

تجزیہ: رکع کا معنی المنجد میں یہ لکھا ہے۔

انحنی وطأ طأ راسه ، ومنه الركوع فی الصلوة . الی اللہ : اطمان الیہ
الرجل : الفتقر وانحطت حاله
(المنجد ص ۲۸۰ الطبعة الثانیة عشر ۱۹۵۱ء)

ترجمہ: رکع کا معنی ہے وہ مائل ہوا اور اس نے سر جھکا لیا اور اسی سے مشتق ہے نماز میں رکوع کرنا، رکوع الی اللہ کا معنی ہے مطمئن ہونا، رکع الرجل: فقیر ہوا، اس کی حالت زوال کا شکار ہوئی۔

اسی طرح علامہ راغب اصفہانی تحریر فرماتے ہیں:

الركوع الانحناء فتارة يستعمل فی الهيئة المخصوصة فی الصلوة كما
هی وتارة فی التواضع والتذلل

(المفردات فی علوم القرآن ص ۲۰۲)

رکوع کے معنی ہیں مائل ہونا، جھکنا، اس کا استعمال کبھی نماز کی ایک خاص ہیئت پر ہوتا ہے اور

کبھی تواضع و عاجزی کے معنی میں۔

اور تمام مفسرین نے زیر نظر آیت میں رکوع کا معنی نماز والا رکوع کیا ہے یا تواضع، کوئی تیسرا معنی نہیں کیا۔ بطور نمونہ ملاحظہ فرمائیں:

(1) (و اسجدی وارکعی مع الراکعین) ای کونی منهم وقال

الاوزاعی رکدت فی محرابها راکعة و ساجدة و قائمة حتی نزل

ماء الاصفر فی قدمها رضی اللہ عنہا و ارضاها (تفسیر ابن کثیر ۱/۳۶۳)

(2) وقوله (وارکعی مع الراکعین) امر ابا لصلاة فی الجماعة

أویکون المراد من الركوع التواضع (تفسیر کبیر ۷/۳۸)

اس بحث سے معلوم ہوا کہ مرزا نے رکوع کا معنی موحدانہ پرستش جو کیا ہے وہ سراسر غلط اور تحریف باطل ہے۔

فائدہ: یہاں پر ایک اشکال وارد ہوتا ہے کہ حضرت مریم علیہا السلام کو مردوں کے ساتھ نماز باجماعت پڑھنے کا حکم کیسے دیا گیا؟

اس کے جواب میں حضرت علامہ شبیر احمد عثمانی قدس سرہ تحریر فرماتے ہیں:

”ممکن ہے اس وقت میں عورتوں کو عام طور پر جماعت میں شریک ہونا جائز ہو یا

خاص فتنہ سے مامون ہونے کی صورت میں اجازت ہو۔ یا دوسری عورتوں کے ہمراہ امام کی

اقتدا کرتی ہوں۔ سب احتمالات ہیں۔ (تفسیر عثمانی ص ۷۱ مطبوعہ سعودیہ)

آیت نمبر 9: و یکلم الناس فی المهد و کھلا (آل عمران ۳۶)

صحیح ترجمہ: اور ماں کی گود میں اور بڑی عمر کا ہو کر (دونوں حالتوں میں) لوگوں

سے (یکساں) گفتگو کرے گا۔

قادیانی تحریف: اور پنگھوڑے یعنی چھوٹی عمر میں بھی لوگوں سے باتیں کرے گا اور ادھیڑ عمر ہونے کی حالت میں بھی۔ (تفسیر صغیر ص ۸۵)

تجزیہ: مرزا محمود نے زیر نظر آیت کے لفظ ”محمد“ میں تحریف کی ہے۔ امام رازی تحریر فرماتے ہیں کہ لفظ ”محمد“ کے دو معنی ہیں۔

1 ﴿ ماں کی گود ﴾ 2 ﴿ بچے کے دودھ پینے کا زمانہ ﴾

جو معنی بھی مراد لیا جائے آیت کا مطلب یہ ہے کہ حضرت عیسیٰ علیہ السلام ماں کی گود میں رہنے کی حالت میں لوگوں سے گفتگو فرماتے تھے اور جو معنی بھی کیا جائے یہ مقصد حاصل ہو جاتا ہے۔ (تفسیر کبیر جلد ۸ ص ۵۶)

اس سے معلوم ہوا کہ مرزا محمود کا لفظ ”محمد“ سے حضرت عیسیٰ کی چھوٹی عمر مراد لینا غلط ہے۔ ”چھوٹی عمر“ کا اطلاق تو قبل البلوغت کے تمام سالوں پر ہو سکتا ہے حالانکہ یہ مراد نہیں ہے۔ بلکہ اس سے ماں کی گود یا زمانہ رضاعت کی حالت مراد ہے۔ مرزا محمود نے یہ تحریف اس لئے کی ہے تاکہ عیسیٰ علیہ السلام کا معجزانہ طور پر پیدائش کے فوراً بعد گفتگو کرنا تسلیم نہ کرنا پڑے۔

آیت نمبر 10: اذ قال اللہ یعیسیٰ انی متوفیک ورافعک الی الخ (آل عمران ۵۵)

صحیح ترجمہ: اس وقت خدا نے فرمایا کہ عیسیٰ! میں تمہاری دنیا میں رہنے کی مدت پوری کر کے تم کو اپنی طرف اٹھالوں گا۔

قادیانی تحریف: (اس وقت کو یاد کرو) جب اللہ نے کہا اے عیسیٰ میں تجھے (طبعی طور پر) وفات دوں گا اور تجھے اپنے حضور میں عزت بخشوں گا۔ (تفسیر صغیر ص ۸۷)

تجزیہ: مذکورہ آیت میں دو تحریریں کی گئیں ہیں۔

- ﴿1﴾ متوفیک کا درست معنی ہے میں تجھے پورا پورا (یعنی جسد مع الروح) وصول کروں گا۔ جبکہ مرزا محمود نے اس کا معنی کیا ہے میں تجھے طبعی طور پر وفات دوں گا۔
- ﴿2﴾ ورافعک الی کا درست معنی ہے میں تجھے اپنی طرف اٹھا لوں گا۔ اور قادیانیوں نے تحریف کی کہ اس کا معنی ہے ”میں تجھے اپنے حضور میں عزت بخشوں گا“۔

شیخ الاسلام علامہ شبیر احمد عثمانی قدس سرہ اپنے تفسیری حواشی میں لکھتے ہیں:-

لفظ تونی کے متعلق کلیات ابوالبقاء میں ہے ”التوفی الاماتۃ قبض الروح وعلیہ استعمال العامة والاستیفاء واخذ الحق وعلیہ استعمال البلغاء الخ“ (تونی کا لفظ عوام کے یہاں موت دینے اور جان لینے کے لئے استعمال ہوتا ہے لیکن بلغاء کے نزدیک اس کے معنی ہیں پورا وصول کرنا اور ٹھیک لینا) گویا ان کے نزدیک موت پر بھی تونی کا اطلاق اسی حیثیت سے ہوا کہ موت میں کوئی عضو خاص نہیں بلکہ خدا کی طرف سے پوری جان وصول کی جاتی ہے اب اگر فرض کرو خدا تعالیٰ نے کسی کی جان بدن سمیت لے لی تو اسے بطریق اولیٰ تونی کہا جائے گا۔ جن اہل لغت نے تونی کے معنی قبض روح لکھے ہیں انہوں نے یہ نہیں کہہ سکتے کہ قبض روح مع البدن کو تونی نہیں کہتے۔ نہ کوئی ایسا ضابطہ بتایا ہے کہ جب تونی کا فاعل اللہ اور مفعول ذی روح ہو تو بجز موت کے کوئی معنی نہ ہو سکیں۔ ہاں چونکہ قبض روح کا وقوع بدن سے جدا کر کے ہوتا ہے اس لئے کثرت و عادت کے لحاظ سے اکثر موت کا لفظ اس کے ساتھ لکھ دیتے ہیں ورنہ لفظ کالغوی مدلول قبض روح مع البدن کو شامل ہے۔

دیکھئے: اللہ یتوفی الانفس حین موتھا والتی لم تمت فی منامھا (زمر-ع ۵)

توفی نفس (قبض روح) کی دو صورتیں بتائیں (موت اور نیند) اس تقسیم سے نیز توفی کو نفس پر وارد کر کے اور ”حین موتھا“ کی قید لگا کر بتلا دیا کہ توفی اور موت دو الگ الگ چیزیں ہیں۔ اصل یہ ہے کہ قبض روح کے مختلف مدارج ہیں ایک درجہ وہ ہے جو موت کی صورت میں پایا جائے۔ دوسرا وہ جو نیند کی صورت میں ہو۔ قرآن کریم نے بتلا دیا کہ وہ دونوں پر ”توفی“ کا لفظ اطلاق کرتا ہے۔ کچھ موت کی تخصیص نہیں۔

”یتوفکم باللیل ویعلم ماجر حتم بالنهار“ (الانعام رکوع ۷)

اب جس طرح اس نے دو آیتوں میں نوم پر توفی کا اطلاق جائز رکھا حالانکہ نوم میں بھی قبض روح پورا نہیں ہوتا۔ اسی طرح اگر آل عمران اور مائدہ کی دونوں آیتوں میں توفی کا استعمال قرآن کریم ہی نے شروع کیا ہے۔ جاہلیت والے تو عموماً اس حقیقت سے ہی نا آشنا تھے کہ موت یا نوم میں خدا تعالیٰ کوئی چیز آدمی سے وصول کر لیتا ہے اسی لئے لفظ توفی کا استعمال موت اور نوم پر ان کے ہاں شائع نہ تھا۔ قرآن کریم نے موت وغیرہ کی حقیقت پر روشنی ڈالنے کیلئے اول اس لفظ کا استعمال شروع کیا تو اسی کو حق ہے کہ موت اور نوم کی طرح اخذ الروح مع البدن کے نادر مواقع میں بھی اسے استعمال کرے۔ بہر حال آیت حاضرہ میں جمہور کے نزدیک توفی سے موت مراد نہیں اور ابن عباسؓ سے بھی صحیح ترین روایت یہی ہے کہ حضرت مسیح علیہ السلام زندہ آسمان پر اٹھائے گئے ”کما فی روح المعانی“ وغیرہ زندہ اٹھائے جانے یا دوبارہ نازل ہونے کا انکار سلف میں کسی سے منقول نہیں بلکہ تلخیص الحبیر میں حافظ ابن حجرؒ نے اس پر اجماع نقل کیا ہے اور ابن کثیرؒ وغیرہ نے احادیث نزول کو متواتر کہا ہے۔ ”اکمال اکمال العلم“ میں امام مالکؒ سے اس کی تصریح نقل کی ہے پھر جو معجزات حضرت مسیح علیہ السلام نے دکھلائے ان میں علاوہ دوسری حکمتوں کے ایک خاص مناسبت آپ کے رفع الی السماء کے ساتھ پائی جاتی ہے۔ آپ نے

شروع ہی سے متنبہ کر دیا کہ جب ایک مٹی کا پتلا میرے پھونک مارنے سے باذن اللہ پرندہ بن کر اوپر اڑا چلا جاتا ہے کیا وہ بشر جس پر خدا نے روح اللہ کے لفظ کا اطلاق کیا اور روح القدس کے نغمے سے پیدا ہوا یہ ممکن نہیں کہ خدا کے حکم سے اڑ کر آسمان تک چلا جائے۔

جس کے ہاتھ لگانے یا دو لفظ کہنے پر حق تعالیٰ کے حکم سے اندھے اور کوڑھی اچھے اور مردے زندہ ہو جائیں۔ اگر وہ اس موطن کون و فساد سے الگ ہو کر ہزاروں برس فرشتوں کی طرح آسمان پر زندہ اور تندرست رہیں تو کیا استبعاد ہے؟

قال قتادة فطار مع الملائكة فهو معهم حول العرش و صار انسيا ملكيا سما ويا ارضيا (بخاری)

اس موضوع پر مستقل رسالے اور کتابیں شائع ہو چکی ہیں مگر میں اہل علم کو توجہ دلاتا ہوں کہ ہمارے مخدوم علامہ فقید العظیم حضرت مولانا سید محمد انور شاہ کشمیری اطال اللہ بقانہ نے رسالہ عقیدۃ الاسلام میں جو علمی لعل و جواہر ودیعت کئے ہیں ان سے متمتع ہونے کی ہمت کریں۔ میری نظر میں ایسی جامع کتاب اس موضوع پر نہیں لکھی گئی۔

(تفسیر عثمانی حاشی ص ۴۷ مطبوعہ سعودیہ)

حضرت امام رازی تحریر فرماتے ہیں:

اس آیت میں دو طریقوں سے تاویل کی گئی ہیں۔

پہلا طریقہ: آیت میں تقدیم تاخیر نہ مانی جائے۔ اس طریقہ کے مطابق حضرات

مفسرین کے درج ذیل اقوال ہیں۔

1 ﴿ انی متوفیک ﴾ کا معنی ہے کہ میں آپ کی عمر پوری کر دوں گا پھر وفات دوں

گا اور قتل کرنے کے لئے یہودیوں کے حوالے نہ کروں گا بلکہ میں آپ کو آسمان کی طرف

اٹھانے والا ہوں اور ملائکہ کے قریب کرنے والا ہوں۔ یہ اچھی تاویل ہے۔

﴿2﴾ ”انی متوفیک“ کا معنی ہے کہ میں آپ کو موت دینے والا ہوں مقصد یہ ہے کہ آپ کے دشمن (یہود) آپ کو قتل نہ کر سکیں گے پھر اس کے بعد اللہ تعالیٰ نے رفع الی السماء کے ساتھ عیسیٰ علیہ السلام کو عزت دی۔

﴿3﴾ ربیع بن انس نے کہا کہ عیسیٰ علیہ السلام کی رفع الی السماء کے وقت ان کو نیند دے کر توفی کی جیسا کہ اللہ تعالیٰ نے فرمایا:

”اللہ یتوفی الانفس حین موتھا والتی لم تمت فی منامھا“

﴿4﴾ یہ آیت ترتیب کا فائدہ دیتی ہے اور بتاتی ہے کہ اللہ تعالیٰ یہ کام کریں گے لیکن کس طرح اور کب کریں گے؟ یہ بات دلیل پر موقوف ہے اور دلیل سے ثابت ہے کہ عیسیٰ علیہ السلام زندہ ہیں اور حدیث میں آیا ہے کہ وہ عنقریب نازل ہوں گے اور دجال کو قتل کریں گے پھر اللہ تعالیٰ ان کو وفات دیں گے۔

﴿5﴾ ”توفی“ کہتے ہیں کسی چیز کو پورا پورا وصول کرنا۔ اللہ تعالیٰ کو علم تھا کہ بعض لوگ یہ گمان کریں گے کہ اللہ تعالیٰ نے عیسیٰ علیہ السلام کی روح کو اٹھایا، جسم کا رفع نہیں ہوا۔ تو اس گمان کی تردید کرنے کیلئے اللہ تعالیٰ نے یہ آیت نازل کی تاکہ لوگوں کو معلوم ہو جائے کہ عیسیٰ علیہ السلام کا روح اور جسم دونوں کے ساتھ رفع ہوا ہے اور اس آیت کی صحت پر ایک دوسری آیت ”وما یضرو نک من شی“ دلالت کرتی ہے۔

دوسرا طریقہ: آیت میں تقدیم و تاخیر مانی جائے اس قول کے قائلین کے مطابق ترتیب یہ ہوگی ”انی رافعک الی و مطہرک من الذی کفروا و متوفیک بعد انزالی ایاک فی الدنیا“

لیکن پہلے طریقہ کے تحت ذکر کی گئیں وجوہ تقدیم و تاخیر ماننے سے مستغنی کر دیتی ہیں۔

تنبیہ:

کئی مفسرین نے یہ لکھ دیا ہے کہ حضرت عیسیٰ علیہ السلام کو اللہ تعالیٰ نے تین گھنٹے موت دی پھر رفع الی السماء کیا، یہ ضعیف قول ہے۔ (فتح البیان فی مقاصد القرآن ج ۲ صفحہ ۴۹)

اسی طرح تفسیر مظہری جلد نمبر ۲ صفحہ ۶۵ پر سات گھنٹے موت طاری رہنے کو نصاریٰ کا عقیدہ بتایا گیا ہے۔

”وقال محمد بن اسحاق النصارى يزعمون ان الله توفاه سبع ساعات من النهار ثم احياه ورفعه كذا اخرج ابن جرير عنه“


یہ تردید کرنے کے بعد قاضی ثناء اللہ عثمانی مظہری قول فیصل بیان فرماتے ہیں۔

”لفظہران المراد بالتوفى اما الرفع الى السماء واما التوفى قبل الرفع والظاهر عندى ان المراد بالتوفى هو الرفع الى السماء بلا موت يشهد به الوجد ان بعد ملاحظة قوله تعالى وما قتلوه وما صلبوه ولو لا نفى الموت عنه لما كان من نفى القتل فائدة اذا الغرض من القتل الموت والله اعلم .

ترجمہ: توفی سے یا تو رفع الی السماء مراد ہے یا توفی قبل الرفع مراد ہے۔ اور میرے نزدیک ظاہر بات یہ ہے کہ توفی سے رفع الی السماء بغیر موت کے مراد ہے، اللہ تعالیٰ کے فرمان ”وما قتلوه وما صلبوه“ کو دیکھنے کے بعد وجدان بھی اسی بات کی گواہی دیتا ہے۔ اگر عیسیٰ علیہ السلام سے موت کی نفی مراد نہ لی جائے تو پھر آپ کے قتل کی نفی کرنے کا کوئی فائدہ نہیں اس لئے کہ قتل سے موت ہی مقصود ہوتی ہے۔ (تفسیر مظہری جلد ۲ صفحہ ۵۶)

آیت نمبر 11: ويقتلون الانبياء بغير حق . (آل عمران ۱۱۴)

صحیح ترجمہ: اور وہ (خدا کے) پیغمبروں کو ناحق قتل کر دیتے تھے۔



نہیں ہے۔

﴿2﴾ گزشتہ تیرہ سو سال کے کسی معتمد علیہ مفسر نے یہ نہیں لکھا کہ اس آیت سے حضرت عیسیٰ علیہ السلام کی وفات ثابت ہوتی ہے۔

”ہا تو ابرہانکم ان کنتم صادقین“

﴿3﴾ مرزا غلام احمد قادیانی نے بھی خلت کا معنی موت نہیں کیا وہ لکھتا ہے۔
 ”وما مسخ ابن مریم میں اس سے زیادہ کوئی بات نہیں کہ وہ صرف ایک رسول ہے اور اس سے پہلے بھی رسول ہی آتے رہے ہیں۔“

(جنگ مقدس ص ۷ روحانی خزائن ص ۸۹ ع ۱۳)

جس طرح ”ما المسیح ابن مریم الارسل قد خلت من قبلہ الرسل“ میں خلت کا معنی ”مر گئے“ نہیں ہو سکتا۔ اسی طرح زیر بحث آیت میں بھی خلت کا معنی ”مر گئے“ نہیں ہو سکتا۔

﴿4﴾ اگر اس آیت سے حضور علیہ السلام سے پہلے تمام انبیاء کی وفات لازم آتی ہے تو پھر حضرت موسیٰ علیہ السلام کو بھی جسد غضری سمیت فوت شدہ ماننا پڑے گا۔ حالانکہ مرزا قادیانی ان کو زندہ مانتا ہے۔

حوالہ نمبر ۱: هذا هو موسى فتى الله الذى اشار الله فى كتابه الى حياته

وفرض علينا ان نؤمن بانہ حى فى السماء ولم يموت وليس من

الميتين . (نور الحق ص ۵۰ روحانی خزائن ص ۶۸، ۶۹ جلد ۸)

حوالہ نمبر ۲: بل حياة كلیم الله ثابت بنص القرآن الحكمی الاتقرء فى

القرآن ما قال الله عز وجل ”ولا تكن فى مرية من لقائه“ وانت

تعلم ان هذه الآية نزلت فى موسى فهى دليل صريح على حياة

موسىٰ عليه السلام لانه لقي الله والاموات لا يلاقون الاحياء ولا
تجد مثل هذه الآيات فى شان عيسى عليه السلام نعم جاء ذكر
وفاته فى مقامات شتى فتدبر فان الله يحب المتدبرين .

(حلمة الشرى صفحہ ۳۵ روحانی خزائن ص ۲۲۱ جلد ۷)

ان حوالہ جات میں حضرت موسیٰ علیہ السلام کی جسمانی حیات واضح الفاظ میں بیان کی گئی
ہے۔ اسلئے قادیانیوں کا ان حوالہ جات میں روحانی حیات کی تاویل کرنا بے فائدہ ہے۔

﴿5﴾ قرآن مجید میں متعدد آیات ایسی ہیں جہاں ”خلاخلوا“ کا معنی مرجانا ممکن ہی
نہیں ہے۔

۱. سنة الله التي قد دخلت من قبل (الفتح ۲۳)
۲. واذا خلا بعضهم الى بعض (البقرہ ۷۶)
۳. وان من امة الا خلا فيها نذير (فاطر ۲۴)
۴. قد دخلت من قبلکم سنن (آل عمران ۱۳۷)
۵. واذا خلوا عضوا عليكم الانامل من الغيظ (آل عمران ۱۱۹)
۶. كذلك ارسلناك فى امة قد دخلت من قبلها امم (الرعدہ ۳۰)

قادیانی ان آیات کا کیا جواب دیں گے؟ ”ما هو جوابکم فهو جوابنا

آیت نمبر 13: سنكتب ما قالوا وقتلهم الانبياء بغير حق (آل عمران ۱۸۲)

صحیح ترجمہ: جو یہ کہتے ہیں ہم اس کو لکھ لیں گے اور پیغمبروں کو جو یہ ناحق قتل کرتے
رہے اس کو بھی (قلمبند کر رکھیں گے)۔

قادیانی تحریف: ہم ان کی یہ بات اور ان کا ناحق انبیاء کو مارنے کے درپے رہنا یقیناً

(تفسیر صغیر صفحہ ۱۰۴)

لکھ رکھیں گے۔

تجزیہ: مرزا نے مذکورہ آیت میں ”و قتلہم الانبیاء بغیر حق“ کا ترجمہ غلط کیا ہے۔ اسی طرح مرزا محمود نے النساء ۱۵۵ کی آیت ”لما نقصہم میثاقہم و کفرہم بانئ اللہ و قتلہم الانبیاء بغیر حق الآیہ“ میں و قتلہم الانبیاء بغیر حق کا ترجمہ منہ سے کیا۔ ”بلا وجہ نبیوں کو قتل کرنے کی کوشش کرنا“۔

قتل کرنا اور چیز ہے، قتل کرنے کی کوشش کرنا اور چیز ہے۔ دونوں میں زمین و آسمان کا فرق ہے۔ اگر یہاں قتل کرنے کی کوشش کرنا، مراد ہوتا تو اللہ تعالیٰ اور انداز بیان اختیار کرتے۔ موجودہ انداز نہ ہوتا۔

آیت نمبر 14: وان کنتم مرضی او علی سفر او جاء احد منکم من

الغانط او لمستم النساء فلم تجدوا ماء فتیمموا صعیدا

(النساء ۴۳)

طیبا

صحیح ترجمہ: ہاں اگر بحالت سفر سے چلے جا رہے ہو (اور پانی نہ ملنے کے سبب غسل نہ کر سکو تو تیمم کر کے نماز پڑھ لو) اور اگر تم بیمار ہو یا سفر میں ہو یا کوئی تم میں سے بیت الخلاء سے ہو کر آیا ہو یا تم عورتوں سے ہم بستر ہوئے ہو اور تمہیں پانی نہ ملے تو پاک مٹی لو اور منہ اور ہاتھوں کا مسح (کر کے تیمم) کر لو۔

قادیانی تحریف: اور اگر تم مریض ہو یا سفر پر ہو (اور تم جنبی ہو تو تیمم کر لیا کرو) یا تم میں سے کوئی جائے ضرور سے آیا ہو (اور تم کو پانی نہ ملے) اور تم عورتوں سے ہم صحبت بھی ہو چکے ہو (یعنی جنبی ہو) اور تمہیں پانی نہ ملے تو پاک مٹی کا قصد کرو (یعنی تیمم کرو) (حاشیہ از مرزا محمود) او کے معنی عربی میں کبھی یا کے ہوتے ہیں اور کبھی ”اور“ کے ہوتے ہیں۔

(معنی اللیب جلد اول ص ۶۰) اس جگہ ہم نے اس کے معنی اور کے کئے ہیں کیونکہ اس کے ساتھ آیت کا مفہوم واضح ہو جاتا ہے۔
(تفسیر صغیر ص ۱۱۵، حاشیہ نمبر ۴)

تجزیہ: آیت مذکورہ میں مرزا کا اوکو بمعنی واؤ کرنا یعنی ”یا“ کا ترجمہ ”اور“ کرنا غلط ہے۔ کسی معتمد علیہ مفسر و مجدد سے اس طرح منقول نہیں ہے۔

مرزا نے محمود نے ”وما انزل الیک وما انزل من قبلک“ میں ”واؤ“ کا ترجمہ ”یا“ کر دیا اور یہاں ”او“ کا ترجمہ ”اور“ کر دیا۔

بے ناطقہ سر بگریاں ہے اسے کیا کہئے

آیت نمبر 15: ومن یطع اللہ والرسول فاولئک مع الذین انعم اللہ علیہم من النبیین والصدیقین والشهداء والصلحین .

(النساء، ۴۹)

صحیح ترجمہ: اور جو لوگ خدا اور اس کے رسول کی اطاعت کرتے ہیں وہ (قیامت کے روز) ان لوگوں کے ساتھ ہوں گے جن پر خدا نے بڑا فضل کیا یعنی انبیاء اور صدیق اور شہید اور نیک لوگ۔

قادیانی تحریف: اور جو (لوگ بھی) اللہ اور اس رسول کی اطاعت کریں گے وہ ان لوگوں میں شامل ہوں گے جن پر اللہ نے انعام کیا ہے یعنی انبیاء اور صدیقین اور شہداء اور صالحین میں۔
(تفسیر صغیر ص ۱۱۹، ۱۲۰)

تجزیہ:

جواب نمبر 1 ﴿ مرزا محمود نے زیر بحث آیت میں مع کو من کے معنی میں مراد لیا ہے۔ اس کے تحریر کردہ ترجمہ کا مفہوم یہ بنتا ہے کہ اللہ تعالیٰ اور حضور علیہ السلام کی اطاعت کرنے

والے انبیاء، شہداء اور صلحاء میں شامل ہوں گے۔ یعنی وہ نبی، شہید اور صالح بنیں گے۔ یہ تفسیر درایتاً غلط اور چودہ سو سال کے مفسرین و محدثین کی تائید سے محروم ہے۔ ”ہاتوا برہانکم ان کنتم صدقین“ مع ”من“ کے معنی میں نہیں آتا۔ یہ خلاف لغت ہے۔ ”مع“ من کے معنی میں ہوتا تو مع پر لفظ من داخل نہ ہوتا، حالانکہ عرب بولتے ہیں۔

جنت من مع القوم

جواب نمبر 2 ﴿ قادیانیوں کے نزدیک نبوت کی تین قسمیں ہیں۔

1 ﴿ تشریحی نبوت

2 ﴿ غیر تشریحی نبوت

3 ﴿ ظلی بروزی نبوت

وہ کہتے ہیں کہ پہلی دو قسم کی نبوت بند ہے اور صرف تیسری قسم کی نبوت جاری ہے۔

(۱) قول فیصل صفحہ ۴ تالیف مرزا بشیر الدین محمود

(۲) مسئلہ کفر و اسلام کی حقیقت صفحہ ۳۱ تالیف مرزا بشیر احمد ایم۔ اے

(۳) مباحثہ راولپنڈی صفحہ ۱۷۵

ظلی بروزی نبوت کا مطلب قادیانیوں کے نزدیک یہ ہے کہ نبی کریم ﷺ کی اطاعت کرنے سے نبی بن سکتے ہیں، نبوت مل سکتی ہے بالفاظ دیگر ان کے نزدیک نبوت وہی نہیں بلکہ کسی ہے۔ اس تمہید کے بعد ہمارے جواب کا حاصل یہ ہے کہ اگر بالفرض مذکورہ آیت سے نبوت کا اجراء قادیانی مانتے ہیں تو پھر تینوں قسم کی نبوت جاری ہوتی ہے۔ اس آیت میں یہ ذکر نہیں کہ پہلی دو قسم کی نبوت بند اور تیسری قسم کی نبوت جاری ہے۔ بلکہ پورے قرآن میں کسی جگہ بھی حضور علیہ السلام کے بعد اطاعت سے نبوت کا اور خاص ظلی بروزی نبوت کا ذکر نہیں ہے۔ ”ہاتوا برہانکم ان کنتم صدقین“

آیت نمبر 16: وما قتلوه یقیناً بل دفعه الله الیه (النساء، ۱۵۸)

صحیح ترجمہ: اور انہوں نے عیسیٰ کو یقیناً قتل نہیں کیا بلکہ خدا نے ان کو اپنی طرف اٹھالیا۔

قادیانی تحریف: اور انہوں نے ہرگز اسے قتل نہیں کیا بلکہ اللہ نے اسے اپنے حضور رفعت بخشی۔
(تفسیر صغیر ص ۱۳۶)

تجزیہ:

جواب نمبر 1 ﴿ قادیانیوں کے پہلے سربراہ حکیم مولوی نور الدین نے (جو کہ مرزا محمود کا استاد اور سرسبز بھی تھا) اس آیت کا یہ ترجمہ کیا ہے۔

”بلکہ اللہ تعالیٰ نے اس کو اپنی طرف اٹھالیا۔“
(فصل الخطاب حاشیہ صفحہ ۳۱۴)

قادیانیوں سے ہمارا سوال ہے کہ اگر مرزا محمود کا مزعومہ ترجمہ صحیح ہے تو پھر انہیں حکیم نور الدین کے ترجمہ کو غلط قرار دینا چاہیے۔ اگر حکیم نور الدین نے صحیح ترجمہ کیا ہے (اور یقیناً صحیح کیا ہے) تو پھر مرزا محمود کا تحریر کردہ ترجمہ غلط ہے۔ دونوں ترجمے صحیح نہیں ہو سکتے۔

جواب نمبر 2 ﴿ ہم پورے یقین سے یہ دعویٰ کرتے ہیں کہ تمام امت مسلمہ میں سے کسی معتمد علیہ مفسر و مجدد نے رفع سے رفع درجات یا روحانی رفع مراد نہیں لیا۔ بلکہ بالاتفاق سب نے اسی جسم عنصری سے آسمانوں پر اٹھایا جانا مراد لیا ہے۔

جواب نمبر 3 ﴿ اس آیت میں چار ضمیریں آئی ہیں وما قتلوه، وما صلبوه، وما قتلوه یقیناً بل دفعه الله الیه، پہلی تین ضمیروں کا مرجع بالاتفاق جسد مع الروح ہے۔ کیونکہ صلیب یا قتل صرف جسم کا ہی ہو سکتا ہے، روح کا نہیں تو لامحالہ بل دفعه الله الیه کی چوتھی ضمیر کا مرجع بھی جسم مع الروح ہی ہوگا۔ صرف روح مرجع نہیں بن سکتی نیز وکان الله

عزیزاً حکیمانہ کا قوی قرینہ بھی رفع جسمانی مراد ہونے پر دلالت کرتا ہے۔ اگر رفع جسمانی مراد نہ لیا جائے تو تو کان اللہ عزیزاً حکیمانہ کا زائد ہونا لازم آتا ہے۔ حالانکہ کلام الہی میں کوئی جملہ زائد از ضرورت نہیں ہے۔

آیت نمبر 17: وان من اهل الكتاب الا ليوث من بہ قبل موتہ (انشاء ۱۵۹)

صحیح ترجمہ: اور کوئی اہل کتاب نہیں ہوگا مگر ان کی موت سے پہلے ان پر ایمان لائے گا۔

قادیانی تحریف: اہل کتاب میں سے ایک بھی نہیں جو اس (واقعہ) پر اپنی موت سے پہلے ایمان نہ لاتا ہے۔ (تفسیر صفیر ص ۱۳۶)

تجزیہ: مرزا محمد نے ”بہ“ کی ضمیر کا مرجع واقعہ صلیب کو قرار دیا ہے اور کہا ہے کہ اہل کتاب یہود و نصاریٰ حضرت عیسیٰ علیہ السلام کو سولی دیے جانے پر اپنی اپنی موت سے پہلے ایمان لائیں گے۔ اور اپنے نظریہ کی تائید میں قبل موتم کی قراءت سے استدلال کیا ہے جو کہ صراحتاً باطل ہے۔ واضح رہے کہ آیت ہذا کے تحت تقریباً تمام معتبر تفاسیر میں لکھا ہے کہ قبل موتہ کی قراءت راجع ہے اور قبل موتم کی قراءت مرجوح شاذ ہے اس لئے قبل موتم کی قراءت سے قادیانیوں کا استدلال باطل ہے۔

نیز یہ بھی واضح رہے کہ یہ کی ضمیر کا مرجع واقعہ صلیب کو قرار دینا سیاق و سباق اور اصول تفسیر کسی اعتبار سے بھی درست نہیں ہے۔ یہاں پر دونوں ضمیروں کا مرجع حضرت عیسیٰ علیہ السلام ہیں۔

آیت نمبر 18: وما المسيح ابن مريم الارسل قد خلت من قبله الرسل
(المائدہ ۷۵)

صحیح ترجمہ: مسیح ابن مریم تو صرف (خدا) کے پیغمبر تھے۔ ان سے پہلے بھی بہت سے رسول گزر چکے تھے۔

قادیانی تحریف: مسیح ابن مریم صرف ایک رسول تھا۔ اس سے پہلے رسول (بھی) فوت ہو چکے ہیں۔
(تفسیر صفیر ص ۱۵۵)

تجزیہ: مذکورہ آیت کے نکلنے "قد خلت من قبله الرسل" کے ترجمہ میں تحریف کی گئی ہے۔ پہلے بھی کئی بار گذر چکا ہے کہ قد خلت کا معنی قدمات کرنا عربی زبان کے محاورہ کے خلاف ہے اور خالص تحریف ہے۔

آیت نمبر 19: واذ تخلق من الطين كهيئة الطير باذني فتنفخ فيها
(المائدہ ۱۱۰)

صحیح ترجمہ: اور جب تم میرے حکم سے مٹی کا جانور بنا کر اس میں پھونک مار دیتے تھے تو وہ میرے حکم سے اڑنے لگتا تھا۔

قادیانی تحریف: اور جب کہ تو میرے حکم سے طینی خصلت رکھنے والے (افراد میں) سے پرندہ کے پیدا کرنے کی طرح مخلوق پیدا کرتا تھا۔
(تفسیر صفیر ص ۱۶۰)

تجزیہ: آیت مذکورہ میں صاف لکھا ہے کہ عیسیٰ علیہ السلام بطور معجزہ مٹی کے پرندے بنا کر ان میں پھونک مارتے تھے تو وہ اللہ تعالیٰ کے حکم سے اڑنے لگتے تھے جبکہ مرزا محمود نے طینی خصلت رکھنے والے افراد مراد لئے ہیں جو کہ سراسر تحریف ہے۔

آیت نمبر 20: فلما توفیتی كنت انت الرقيب عليهم وانت على كل

شیء شهید . (المائدہ ۱۱۷)

صحیح ترجمہ: جب تو نے مجھے دنیا سے اٹھالیا تو تو ان کا نگران تھا اور تو ہر چیز سے خبردار ہے۔

قادیانی تحریف: مگر جب تو نے مجھے وفات دے دی تو تو ہی ان پر نگران تھا (میں نہ تھا) تو ہر چیز پر قادر ہے۔ (تفسیر صغیر ص ۱۶۳)

تجزیہ: آیت کے مذکورہ جزو کا صحیح ترجمہ یہ ہے:

”جب تو نے مجھے دنیا سے اٹھالیا تو ان کا نگران تھا اور تو ہر چیز سے خبردار ہے“

مرزا محمود نے جو ترجمہ کیا ہے وہ خود ساختہ ہے اور قرآن مجید کے معنی میں تحریف پر مبنی ہے۔ کسی نسخہ . تجد نے اس آیت سے حضرت عیسیٰ علیہ السلام کے عدم رفع و عدم نزول پر استدلال نہیں کیا۔ ”ہا تو ابرہانکم ان کنتم صادقین“

قادیانی ”فلما توفیتی“ سے حضرت عیسیٰ علیہ السلام کی وفات پر استدلال کرتے ہیں۔ ان کے استدلال کے جواب میں مختصر بحث لکھی جاتی ہے۔

جواب نمبر 1: ”فلما توفیتی“ سے ”فلما قبضتی ورفعتی“ مراد ہے۔ معتمد علیہ تفاسیر سے چند حوالہ جات ملاحظہ فرمائیں۔

(1) (فلما توفیتی) والمراد منه وفاة الروح الى السماء من قوله اني متوفيك ورافعك الي (تفسیر کبیر جلد ۱۲ صفحہ ۱۳۳)

(2) (فلما توفیتی) أي قبضتی بالرفع الى السماء كمال يقال توفیت المال اذا قبضته وروی هذا عن الحسن وعليه الجمهور.

وعن الجبائى ان المعنى امتى وادعى ان رفعه عليه السلام الى السماء
كان بعد موته واليه ذهب النصارى وقد مر الكلام فى ذلك

(روح المعانى جلد ۷ صفحہ ۶۹)

(3) (فلما توفيتنى) يعنى قبضتى ورفعتنى اليك والتوفى اخذ الشئ
والفيا والموت نوع منه قال الله تعالى الله يتوفى الانفس حين موتها والتي
لم تمت فى منامها (المظھر جلد ۳ صفحہ ۲۲۸)

(4) (فلما توفيتنى) قبضتى بالرفع الى السماء (جلالين)

اگر کسی مفسر نے قادیانوں کی تائید کی ہے۔ تو ثابت کریں۔

ها تو ابرهانكم ان كنتم صادقين

جواب نمبر 2: آیات مذکورہ میں ”توفی“ سے ”رفع الى السماء“ مراد لینے
پر اسی آیت میں ”كنت عليهم شهيدا ما دمت فيهم“ کا قرینہ موجود ہے۔ یہ الفاظ
صاف دلالت کرتے ہیں کہ حضرت عیسیٰ علیہ السلام پر کوئی ایسا دور بھی آنا چاہیے کہ وہ زندہ تو
ہوں لیکن اپنی قوم میں موجود نہ ہوں اور وہ دور ”رفع الى السماء“ کا دور ہے۔

”ما دمت فيهم“ کی اس کے علاوہ تفسیر ممکن ہی نہیں۔ سورہ مریم میں ”وجعنى مباركاً
ايما كنت“ جو فرمایا گیا ہے وہ بھی ”ما دمت فيهم“ کے مفہوم میں ہے۔

جواب نمبر 3: قرآن مجید میں کسی جگہ حیات اور ”توفی“ کا تقابل نہیں کیا گیا بلکہ اس
کے برعکس موت و حیات کا تقابل ہے مثلاً

۱- الذى خلق الموت والحيات (الملک ۲)

۲- وتخرج الحي من الميت و تخرج الميت من الحي (آل عمران ۲۷)

۳- لا يموت فيها ولا يحيى (طہ ۷۷)

۴۔ یحییٰکم ثم یمیتکم (البقرہ ۲۸)

۵۔ یحییٰ و یمیت (التوبہ ۱۱۷)

قرآن مجید میں کسی جگہ حیات اور توفیٰ کا تقابل نہیں کیا گیا۔ اگر ہے تو ثابت کریں توفیٰ کا معنی اگر موت ہے تو اس آیت کا کیا ترجمہ ہوگا حتیٰ ”یتوفھن الموت“ (النساء ۱۵)

سوال نمبر ۱: صحیح بخاری میں ہے کہ حضور علیہ السلام نے فرمایا کہ میں اپنے بعض امتیوں کو بلاؤں گا تو فرشتے روک دیں گیا اور کہیں گے کہ آپ کو کیا پتہ انہوں نے آپ کے بعد کیا کام کئے تو میں عیسیٰ علیہ السلام کے قول کے مشابہ کلام کروں گا ”و کنت علیہم شہیدا مادمت فیہم فلما توفیتنی کنت انت الرقیب علیہم“ اور حضور صلی اللہ علیہ وسلم پر موت وارد ہوئی تھی، اس طرح ماننا پڑے گا کہ عیسیٰ علیہ السلام پر بھی موت آچکی ہے کیونکہ لفظ ”توفیٰ“ کی نسبت دونوں پیغمبروں کی طرف ہے۔

جواب نمبر ۱: حضور علیہ السلام نے یہ نہیں فرمایا کہ میں بعینہ عیسیٰ علیہ السلام والا کلام کروں گا بلکہ یہ فرمایا ہے کہ میرا کلام عیسیٰ علیہ السلام کے کلام کے مشابہ ہوگا۔ آنحضرت صلی اللہ علیہ وسلم کے الفاظ یہ ہیں ”فاقول کما قال العبد الصالح“

حضور علیہ السلام نے اپنے قول کو عیسیٰ علیہ السلام کے قول سے تشبیہ دی ہے۔ اپنی ”توفیٰ“ کو عیسیٰ علیہ السلام کی توفیٰ سے تشبیہ نہیں دی۔ اور تشبیہ کے متعلق ضابطہ یہ ہے کہ مشبہ اور مشبہ بہ جدا جدا ہوتے ہیں جیسا کہ علم بلاغۃ کی کتب میں لکھا ہے مرزا قادیانی بھی اسے مانتا ہے۔ وہ لکھتا ہے۔

مماثلت ہمیشہ من وجہ مغاارت کو چاہتی ہے یہ ممکن نہیں کہ ایک چیز اپنے نفس کی مثل کہلائے بلکہ مشبہ اور مشبہ بہ میں کچھ مغاارت ضروری ہے۔ (تحفہ گولڑویہ ص ۶۳ رخ ص ۱۹۳ ج ۱۷)

اس تفصیل سے معلوم یہ ہوا کہ حضور علیہ السلام کی ”توفی“ اور نوعیت کی ہے۔ عیسیٰ علیہ السلام کی ”توفی“ اور نوعیت کی ہے۔

جواب نمبر 2: اصل ضابطہ یہ ہے کہ نسبت کے بدل جانے سے معنی بدل جاتے ہیں جیسے لفظ ملائکہ کی نسبت اللہ تعالیٰ کی طرف ہو تو رحمت بھیجنا مراد ہوتا ہے۔ بندوں کی طرف ہو تو طلب رحمت مراد ہے۔ اسی طرح اس آیت میں نفس کی نسبت اللہ تعالیٰ کی طرف بھی ہے اور عیسیٰ علیہ السلام کی طرف بھی ہے۔ ”تعلیم مافی نفسی ولا اعلم مافی نفسک“ اگر کوئی نادان اللہ تعالیٰ کے نفس اور عیسیٰ علیہ السلام کے نفس کو ایک قرار دے تو وہ مسلمان نہیں رہ سکتا۔ ایسے ہی لفظ توفی کی نسبت عیسیٰ علیہ السلام کی طرف ہوگی تو اور معنی مراد ہوگا۔ حضور علیہ السلام کی طرف نسبت ہوگی تو اور معنی مراد ہوگا۔

مرزا قادیانی کا ایک خود ساختہ قاعدہ:

علم نحو میں صریح یہ قاعدہ مانا گیا ہے کہ توفی کے لفظ میں جہاں خدا فاعل اور انسان مفعول بہ ہو ہمیشہ اس جگہ توفی کے معنی مارنے اور روح قبض کرنے کے آتے ہیں۔

(تحفہ گولڑویہ صفحہ ۳۵ روحانی خزائن صفحہ ۱۶۲ جلد ۱۷)

قادیانی اس قاعدہ پر بڑے چیلنج دیتے ہیں اور کہتے ہیں کہ اس قاعدہ کو غلط ثابت کرنے والے کو انعام دیا جائے گا اور جھوٹ بولتے ہیں کہ کسی عالم نے ہمارا اس چیلنج کو قبول نہیں کیا۔

علماء کرام نے لفظ توفی پر بڑی جاندار اور شاندار بحثیں کی ہیں جو کہ احتساب قادیانیت مطبوعہ عالمی مجلس تحفظ ختم نبوت حضور باغ روڈ ملتان کی متعدد جلدوں میں طبع شدہ ہیں۔ قارئین کرام کی تسلی کے لئے چند مختصر جواب لکھے جاتے ہیں۔

جواب نمبر 1: یہ قاعدہ مرزا قادیانی کا خود ساختہ ہے علم نحو تو کیا، کسی علم کی کسی معتبر کتاب میں یہ قاعدہ نہیں لکھا۔ اگر کوئی قادیانی لغت یا نحو وغیرہ کی کسی کتاب سے قاعدہ مذکورہ ثابت کر دے تو اسے منہ مانگا انعام دیا جائے گا۔

جواب نمبر 2: مرزا بیوں کا یہ دعویٰ کہ جب اللہ تعالیٰ فاعل اور انسان مفعول بہ ہو تھی کا معنی موت کے علاوہ ممکن ہی نہیں۔ ان کا یہ دعویٰ قرآن و حدیث کی نصوص کی رو سے باطل ہے۔ چند نصوص ملاحظہ فرمائیں۔

(1) وهو الذی یتوفکم باللیل و یعلم ماجر حتم بالنهار (الانعام ۶۰)

(2) ثم توفی کل نفس بما کسبت و ہم لا یظلمون (البقرہ ۲۸۱)

(۳) وُقیت کل نفس ما کسبت و ہم لا یظلمون (آل عمران ۶۵)

(4) و توفی کل نفس ما عملت و ہم لا یظلمون (النمل ۱۱۱)

(5) عن ابن عمرؓ و اذا رمی الجمار لا یدری احد ما له حتی

یتوفاہ اللہ یوم القیامۃ (رواہ البزاز و الطبرانی و ابن حبان و اللفظ له)

(الترغیب والترہیب جلد ۲ صفحہ ۲۰۵)

ان تمام نصوص میں مرزا قادیانی کی عائد کردہ شرائط موجود ہیں۔ اللہ تعالیٰ فاعل ہیں۔ انسان مفعول بہ ہے لیکن معنی موت نہیں ہے۔

جواب نمبر 3: مرزا قادیانی کا یہ خود ساختہ قاعدہ اس کی تحریروں سے باطل ہو رہا ہے۔ ملاحظہ فرمائیں۔

(1) انی متوفیک و رافعک الی میں تجھ کو پوری نعمت دوں گا اور اپنی

طرف اٹھاؤں گا۔

(براہین احمدیہ حاشیہ صفحہ ۵۲۰ روحانی خزائن صفحہ ۶۲۰ جلد ۱)

(2) براہین احمدیہ کا وہ الہام یعنی ”یا عیسیٰ انی متوفیک“ جو سترہ برس سے شائع ہو چکا ہے۔ اس کے اس وقت خوب معنی کھلے یعنی یہ الہام حضرت عیسیٰ کو اس وقت بطور تسلی ہوا تھا جب یہود ان کے مصلوب کرنے کے لئے کوشش کر رہے تھے۔ اور اس جگہ بجائے یہود، ہنود کوشش کر رہے ہیں اور الہام کے یہ معنی ہیں کہ میں تجھے ایسی ذلیل اور لعنتی موتوں سے بچاؤں گا۔ (سراج منیر صفحہ ۲۱ روحانی خزائن صفحہ ۲۳ جلد ۱۲)

جادو وہ جو سرچڑھ بولے:

مرزا قادیانی کی یہ ابوالجہمی ہے کہ وہ عیسیٰ علیہ السلام کی وفات اور اپنے مسیح موعود ہونے کے دعویٰ کے باوجود اپنی کتابوں میں متعدد مقامات پر عیسیٰ علیہ السلام کے رفع و نزول کا اقرار کر گیا ہے۔ چند حوالہ جات ملاحظہ فرمائیں۔

حوالہ نمبر 1: ہوا لذی ارسل رسولہ بالہندی و دین الحق لیظہرہ علی

الدین کلہ

یہ آیت جسمانی اور سیاست ملکی کے طور پر حضرت مسیح کے حق میں پیشین گوئی ہے اور جس غلبہ کا ملکہ دین اسلام کا وعہدہ دیا گیا ہے۔ وہ غلبہ مسیح کے ذریعہ سے ظہور میں آئے گا اور جب حضرت مسیح علیہ السلام دوبارہ اس دنیا میں تشریف لائیں گے تو ان کے ہاتھ سے دین اسلام جمیع آفاق و اقطار میں پھیل جائے گا..... حضرت مسیح پیش گوئی متذکرہ بالا کا ظاہری اور جسمانی طور پر مصداق ہے اور یہ عاجز روحانی اور معقولی طور پر اس کا محل اور مورد ہے۔

(براہین احمدیہ حاشیہ صفحہ ۴۹۹)

حوالہ نمبر 2: عسی ربکم ان یرحمکم وان عدتم عدنا
یہ آیت اس مقام میں حضرت مسیح کے جلالی طور پر ظاہر ہونے کا اشارہ ہے۔
(براہین احمدیہ حاشیہ صفحہ ۵۰۵ روحانی خزائن صفحہ ۶۰۱ جلد ۱)

حوالہ نمبر 3: اب اس تحقیق سے ثابت ہے کہ مسیح ابن مریم کے آخری زمانے میں
آنے کی قرآن شریف میں پیشین گوئی موجود ہے۔
(ازالہ اوہام صفحہ ۶۷۵ روحانی خزائن صفحہ ۴۶۴ ج ۵)

حوالہ نمبر 4: صحیح مسلم کی حدیث میں جو یہ لفظ موجود ہے کہ حضرت مسیح جب
آسمان سے اتریں گے تو ان کا لباس زرد رنگ کا ہوگا۔
(ازالہ اوہام ص ۳۶ روحانی خزائن صفحہ ۱۴۲ جلد ۳)

نوٹ:

یہ حدیث صحیح مسلم میں نہیں بلکہ سنن ابی داؤد کتاب الملاحم، باب خروج الدجال میں موجود
ہے۔ مرزا قادیانی نے غلط حوالہ دیا ہے۔

حوالہ نمبر 5: الا یعلمون ان المسیح ینزل من السماء بجمیع علومہ
ولا یاخذ شیئا من الارض ما لہم لا یسعون .

(آئینہ کمالات اسلام ص ۴۰۹، روحانی خزائن ص ۴۰۹، ج ۵)

قادیانی چونکہ ”ختم اللہ علیٰ قلوبہم و علیٰ سمعہم و علیٰ ابصارہم
غشاوۃ“ کا مصداق بن چکے ہیں۔ اس لئے وہ سب کچھ جاننے کے باوجود ایمان نہیں
لا تے۔

آیت نمبر 21: والذین یؤمنون بالآخرة یؤمنون بہ وہم علی صلاتہم

(الانعام ۹۲)

یحافظون

صحیح ترجمہ: اور جو لوگ آخرت پر ایمان رکھتے ہیں وہ اس کتاب پر بھی ایمان رکھتے ہیں اور وہ اپنی نمازوں کی پوری خبر رکھتے ہیں۔

قادیانی تحریف: اور جو لوگ پیچھے آنے والی (موعود باتوں) پر ایمان لاتے ہیں وہ اس کتاب (یعنی قرآن) پر (بھی) ایمان لاتے ہیں اور وہ اپنی نمازوں کا ہمیشہ خیال رکھتے ہیں۔ (تفسیر صغیر صفحہ ۱۷۶)

تجزیہ: مذکورہ آیت میں آخرت کا معنی قیامت ہے جبکہ مرزانے اس کا معنی پیچھے آنے والی موعود باتیں کیا ہے جو صراحتاً تحریف ہے اور لغت عرب اور آئمہ مفسرین کی بے شمار تصریحات کے خلاف ہونے کی وجہ سے باطل ہے۔
مرزائی قیامت تک اس دعویٰ کی سچائی ثابت نہیں کر سکتے۔

آیت نمبر 22: ولقد خلقنکم ثم صورنکم ثم قلنا للجنک اسجدوا لادم

فسجدوا الا ابلیس لم یکن من السّجدین . (الاعراف ۱۱)

صحیح ترجمہ: اور ہم نے تم کو (ابتدا میں مٹی سے) پیدا کیا پھر تمہاری صورت شکل بنائی پھر فرشتوں کو حکم دیا کہ آدم کے آگے سجدہ کرو۔ تو (سب نے) سجدہ کیا لیکن ابلیس، کہ وہ سجدہ کرنے والوں میں شامل نہ ہوا۔

قادیانی تحریف: اور ہم نے تمہیں (پہلے مہم شکل میں) پیدا کیا تھا۔ جس کے بعد تم کو (تمہارے مناسب حال) صورتیں بخشیں تھیں۔ پھر ملائکہ سے کہا تھا کہ آدم کی اطاعت

کرو۔ اس پر فرشتوں نے تو (آدم کی) اطاعت کی مگر ابلیس (نے نہ کی) وہ اطاعت گزاروں میں سے نہیں بنا۔
(تفسیر صغیر ص ۱۸۹)

تجزیہ: مذکورہ آیت میں مرزا محمود نے سجدہ کا معنی اطاعت کرنا کیا جبکہ اس کا حقیقی معنی ہے سجدہ کرنا۔ مرزا کے تحریر کردہ معنی کے باطل ہونے پر پہلے پارہ میں (البقرہ ۳۳) کے تحت بحث گذر چکی ہے۔

آیت نمبر 23: وانزلنا علیہم المنّ والسلویٰ (الاعراف ۱۴۰)
صحیح ترجمہ: اور ہم ان پر من و سلویٰ اتارتے رہے۔

قادیانی تحریف: اور ہم نے ان کے لئے ترنجبین اور بٹیر پیدا کئے۔

تجزیہ: مرزا محمود کا بیان کردہ معنی، انکار معجزات کی ایک کڑی ہے۔ ”انزلنا“ کا ترجمہ ”خلقنا“ کے ساتھ کرنا مرزائی تحریفات کا ادنیٰ نمونہ ہے۔ کسی معتدلیہ تفسیر و مجدد سے یہ معنی ثابت نہیں ہے۔

آیت نمبر 24: الاتسنروہ فقد نصرہ اللہ اذ اخذ بیاتہ الدین کفروا ثانی
اشیین اذ اخذ فی الغار النخ
(انبیاء ۳۹)

صحیح ترجمہ: اور تم اس رسول کی مدد نہ کرو گے تو خدا ان کا مددگار ہے۔ (وہ وقت تم کو یاد ہوگا)
(ایب ابو بکر تھے) دوسرے (خود رسول اللہ) جب وہ دونوں غار (ثور) میں تھے۔

قادیانی تحریف: اگر تم اس رسول کی مدد نہ کرو تو (یاد رکھو کہ) اللہ اس کی اس وقت بھی مدد کر چکا ہے جبکہ اسے کافروں نے دو میں سے ایک کی صورت میں نکال دیا تھا۔ جبکہ وہ

دونوں غار میں تھے۔ (تفسیر صغیر ص ۲۳۹)

تجزیہ: مرزا محمود نے ”اذا خرجہ الذین کفروا“ کا ترجمہ غلط کیا ہے اور ایسا ترجمہ کیا ہے جو کہ قطعاً ناقابل فہم ہے۔ اس لئے اس کی کما حقہ تردید ممکن نہیں ہے۔

آیت نمبر 25: رضوان یكونوا مع الخوالف وطبع علی قلوبہم فہم

لا یفقیہون . (التوبہ ۸۷)

صحیح ترجمہ: یہ اس بات سے خوش ہیں کہ عورتوں کے ساتھ جو پیچھے رہ جاتی ہیں (گھروں میں بیٹھے) رہیں۔ ان کے دلوں پر مہر لگادی گئی ہے تو یہ سمجھتے ہی نہیں۔

قادیانی تحریف: وہ اس بات سے خوش ہیں کہ پیچھے بیٹھے رہنے والے قبائل میں شامل ہو جائیں اور ان کے دلوں پر مہر کر دی گئی ہے۔ پس وہ (اپنے بد اعمال کی وجہ سے) سمجھتے نہیں۔ (تفسیر صغیر صفحہ نمبر ۲۳۶)

تجزیہ: امام رازی لکھتے ہیں کہ خوالف کے مفہوم میں دو قول ہیں:-

1 ﴿ خوالف سے مراد عورتیں ہیں جو کہ گھروں میں بیٹھی رہتی ہیں۔

2 ﴿ خوالف سے پیچھے رہ جانے والے لوگ یا جماعتیں۔

اس کے بعد لکھتے ہیں۔ ”والقول الاول اولی لانہ ادل علی القلة والذلة قال المفسرون : وکان یصعب علی المنافقین تشبیہم بالخوالف .

ترجمہ: اور پہلا قول راجح ہے کیونکہ وہ (پیچھے رہ جانے والوں کی) قلت اور ذلت کو ظاہر کرتا ہے۔ مفسرین نے کہا ہے کہ منافقین کو عورتوں سے تشبیہ دینا ان پر شاق گزرتا تھا۔

اس تفصیل سے معلوم ہوا کہ مرزا محمود نے اپنے ترجمہ میں خوالف کا ترجمہ قبائل کر کے مروج قول کو ترجیح دی ہے۔

آیت نمبر 26: وامراته قائمة فضحکت فبشرنها باسحق ومن وراء

(سورہ حودا۷)

اسحق یعقوب

صحیح ترجمہ: اور ابراہیم کی بیوی (جو پاس کھڑی تھی) ہنس پڑی تو ہم نے اس کو اسحاق کی اور اسحق کے بعد یعقوب کی خوشخبری دی۔

قادیانی تحریف: اور اس کی بیوی (بھی پاس ہی) کھڑی تھی۔ اس پر وہ بھی گھبرائی تب ہم نے اس کی تسلی کیلئے اس کو اسحق اور اسحق کے بعد یعقوب (کی پیدائش) کی بشارت دی۔
(تفسیر صغیر ص ۲۸۱)

تجزیہ: مرزا محمود نے مذکورہ آیت کے حاشیہ میں لکھا ہے ”قرآن مجید میں ضحکت کے الفاظ ہیں بعض نے اس کے معنی حیض آنے کے کیے ہیں مگر یہ بے جوڑ معنی ہیں۔ ضحکت کے معنی عربی میں گھبراجانے کے بھی ہیں (اقرب) اور یہی معنی ہم نے یہاں کیے ہیں۔“
حقیقت یہ ہے کہ ضحکت کے مفہوم میں دو قول ہیں:

1 ﴿ حضرت سارہ علیہا السلام مسکرائیں۔

2 ﴿ ان کو اسی وقت حیض آ گیا تاکہ ان کو یقین ہو جائے کہ اگر بڑھاپے میں حیض آسکتا ہے تو اللہ تعالیٰ اولاد بھی دے سکتے ہیں۔ ”وہو علی کل شیء قدیر“
امام رازی نے پہلے قول کو ترجیح دی ہے لکھا ہے:

”واعلم ان هذه الوجوه كلها زوائد وانما الوجه الصحيح هو الاول“

(تفسیر کبیر جلد نمبر ۷ ص ۲۸)

اسی طرح امام راغب اصفہانی نے بھی حیض آنے والے قول کو مسترد کیا ہے دیکھئے مفردات القرآن ص ۲۹۴ مطبوعہ مصطفیٰ البابی الحلی مصر) اس تفصیل سے معلوم ہوا کہ فضحکت کا معنی

گھبرانا اس آیت میں مراد لینا غلط ہے۔

آیت نمبر 27: فلما رأينهُ اَكْبَرْنَهُ وَقَطَعْنَ اَيْدِيَهُنَّ (سورہ یوسف ۳۲)

صحیح ترجمہ: جب عورتوں نے ان کو دیکھا تو ان کا رعب (حسن) ان پر (ایسا) چھا گیا کہ (پھل تراشتے تراشتے) اپنے ہاتھ کاٹ لئے۔

قادیانی تحریف: پس جب انہوں نے اسے دیکھا تو اسے (بہت) بڑی شان کا انسان پایا اور (اسے دیکھ کر حیرت سے) اپنے ہاتھ کاٹے (یعنی انگلیاں دانتوں میں دبائیں از حاشیہ)

تجزیہ: ”قطعن ایدیہن“ کا درست ترجمہ ہے ان عورتوں نے اپنے ہاتھ کاٹ لئے۔ اس ترجمہ کی تائید و توثیق کے لئے درج ذیل عبارات بطور نمونہ ملاحظہ فرمائیں۔

1 ﴿ (وقطعن ایدیہن) بالسکا کین التی کانت معهن وهن یحسبن انهن تقطعن الاترج ولم یجدن الالم لشغل قلوبهن بیوسف قال مجاهد فما احسن الا بالدم قال قتاده ابن ایدیہن حتی القینها والا صح انه کان قطعاً بلا ابانة وقال وهب ماتت جماعة منهن (التفسیر المظہری ج ۵ ص ۲۷)

2 ﴿ (وقطعن ایدیہن) بالسکا کین ولم یشرن بالال لم لشغل قلبهن بیوسف (تفسیر جلالین)

اس تفصیل سے معلوم ہوا کہ مرزا محمود کا قطعن ایدیہن سے انگلیاں دانتوں میں دبانا مراد لینا، باطل تاویل کے سوا اور کچھ نہیں۔ واضح رہے کہ مذکورہ جزو کا سیاق و سباق اور چھری کا خصوصی طور پر ذکر کیا جانا بھی ہمارا مؤید اور قادیانیوں کی تردید کیلئے ایک اہم دلیل ہے۔

آیت نمبر 28: فلما ان جاء البشير الفه على وجهه فارتد بصيراً

(سورہ یوسف ۹۶)

درست ترجمہ: جب خوشخبری دینے والا آپہنچا تو کرتہ یعقوب کے منہ پر ڈال دیا اور وہ بیٹا ہو گئے

قادیانی تحریف: پس جونہی کہ (یوسف کے مل جانے کی) بشارت دینے والا (شخص حضرت یعقوب کے پاس آیا۔ اس نے اس (کرتے) کو اس کے سامنے رکھ دیا جس پر وہ ساری بات سمجھ گیا۔ (تفسیر صغیر ص ۳۰۴)

تجزیہ: ہمارے معنی کی تائید میں معروف مفسر امام رازی لکھتے ہیں:

(القاه علی وجہه) ای طرح البشير القميص علی وجہه یعقوب أو یقال القاه یعقوب علی وجہه نفسه (فارتد بصیراً) ای رجع بصیراً

(تفسیر کبیر جلد ۱۸ ص ۲۱۳)

ترجمہ: بشارت دینے والے شخص نے قمیص حضرت یعقوب کے منہ پر ڈال دی یا یہ کہا جائے کہ حضرت یعقوب نے قمیص خود اپنے چہرے پر ڈالی اور وہ بیٹا ہو گئے۔

معلوم ہوا کہ مرزا محمود نے خود ساختہ معنی کیا ہے تاکہ اس معجزہ کا اقرار نہ کرنا پڑے۔ قادیانیوں کو ہمارا چیلنج ہے کہ کسی عربی لغت سے ”فارتد بصیراً“ کا یہ معنی ثابت کریں جو مرزا محمود نے کیا ہے یعنی ”وہ ساری بات سمجھ گیا“

آیت نمبر 29: فلما بلغا مجمع بینہما نسیا حوتہما فاتخذ سبیلہ فی

(الکھف ۶۱)

البحر سر با

درست ترجمہ: ان کے ملنے کے مقام پر پہنچے تو اپنی مچھلی بھول گئے تو اس نے دریا

میں سرگ کی طرح اپنا رستہ بنا لیا۔

قادیانی تحریف: پس جب وہ (دونوں) ان (دونوں سمندروں) کے باہم ملنے کی جگہ پر (یعنی قرب زمانہ نبوی تک) پہنچے تو وہ اپنی مچھلی (وہاں) بھول گئے جس پر اس (مچھلی) نے تیزی سے بھاگتے ہوئے سمندر میں اپنی راہ لی۔ (تفسیر صغیر صفحہ ۳۷۵)

تجزیہ: مذکورہ آیت میں ”مجمع بینہما“ کے معنی میں تبدیلی کی گئی ہے۔ مرزا نے صحیح معنی لکھنے کے بعد بریکٹ () میں محرف معنی لکھ دیا ہے۔

آیت نمبر 30: فاشارت الیہ قالو کیف نکلّم من کان فی المهد صبیا
(سورہ مریم ۲۹)

درست ترجمہ: تو مریم نے اس لڑکے کی طرف اشارہ کیا؟ وہ بولے کہ ہم اس سے کہہ گود کا بچہ ہے کیوں کہ بات کریں۔

قادیانی تحریف: اس پر اس نے اس (بچہ) کی طرف اشارہ کیا۔ اس پر لوگوں نے کہا ہم اس سے کس طرح باتیں کریں جو کہ (کل تک) پنگھوڑے میں بیٹھنے والا بچہ تھا۔
(تفسیر صغیر صفحہ ۳۸۶)

تجزیہ: مرزا محمود نے ”قالوا کیف نکلّم من کان فی المهد صبیا“ کا غلط ترجمہ کیا ہے تاکہ معجزانہ طور پر ماں کی گود میں عیسیٰ علیہ السلام کی گفتگو کا اقرار نہ کرنا پڑے۔

آیت نمبر 31: یتخافتون بینہم ان لبثتم الا عسرا (سورہ طہ ۱۰۳)

درست ترجمہ: (تو) وہ آپس میں آہستہ آہستہ کہیں گے کہ تم (دنیا میں) صرف دس ہی دن رہے ہو۔

قادیانی تحریف: وہ آپس میں آہستہ آہستہ باتیں کریں گے کہ تم تو صرف دس (صدیاں اس دنیا میں حاکم) رہے ہو۔
(تفسیر صغیر صفحہ ۴۰۴)

تجزیہ: مذکورہ آیت کے آخری جزو کے ترجمہ میں مرزا محمود نے تحریف کی ہے اور خود ساختہ ترجمہ کیا ہے۔ یہ ترجمہ اس لحاظ سے مضحکہ خیز ہے کہ دس صدیاں کون سی ہیں؟ دنیا کی عمر تو ہزاروں سال ہے صرف دس صدیوں کی تخصیص کیوں اور کسی بنیاد پر؟
آیت نمبر 32: یومئذ یتبعون لا عوج لہ (ط ۱۰۸)

درست ترجمہ: اس روز لوگ ایک پکارنے والے کے پیچھے چلیں گے اور اس کی پیروی سے انحراف نہ کر سکیں گے۔

قادیانی تحریف: اس دن لوگ پکارنے والے کے پیچھے چل پڑیں گے جس کی تعلیم میں کوئی کجی نہ ہوگی۔
(تفسیر صغیر صفحہ ۴۰۵)

تجزیہ: آیت مذکورہ کے آخری جزو ”لا عوج لہ“ کے ترجمہ میں تحریف کی گئی ہے۔ اس کا صحیح مفہوم یہ ہے ”لا عوج لہ، ای لا یعدل عن احدہ غائلہ بل یحسنر الکل“
(تفسیر بیدریہ جلد ۲۲ صفحہ ۱۱۸)

یعنی کوئی شخص اس پکارنے والے کی پکار سے پیچھے نہ رہے گا بلکہ تمام جمع ہو جائیں گے۔

آیت نمبر 33: فاکلا منها فبیت لہما سواتہما و طققا یخصفن علیہما
من ورق الجنة (ط ۱۳۱)

درست ترجمہ: تو دونوں نے اس درخت کا پھل کھا لیا تو ان پر ان کی شرمگاہیں ظاہر ہو گئیں اور وہ اپنے (بدنوں) پر بہشت کے پتے چپکانے لگے۔

قادیانی تحریف: پس ان دونوں نے (یعنی آدم اور اس کے ساتھیوں نے) اس درخت میں سے کچھ کھایا (یعنی اس کا مزہ چکھا) جس پر ان دونوں کی کمزوریاں ان پر کھل گئیں اور وہ دونوں اپنے اوپر جنت کی زینت کے سامان (یعنی اعمال نیک) لپٹنے لگ گئے۔

تجزیہ: مرزا نے اس آیت کے ترجمہ میں تین تحریفیں کیں۔

1 ﴿ ”فاکلا تثنیہ“ کا صیغہ ہے لیکن اس نے اس کا فاعل جمع قرار دیا ”آدم اور اس کے ساتھیوں نے“ حالانکہ فاکلا کا فاعل صرف دو ہیں یعنی حضرت آدم و حوا۔

2 ﴿ ”سواتھما“ کا ترجمہ کیا ”کمزوریاں“ حالانکہ درست ترجمہ ”شرمگاہیں“ ہے

3 ﴿ ”ورق الجنة“ کا درست ترجمہ ہے جنت کے درخت کے پتے لیکن اس نے

ترجمہ کیا جنت کی زینت کے سامان یعنی اعمال نیک۔

مرزا کے تینوں ترجمے غلط اور لغت اور ائمہ تفسیر کی تصریحات کے خلاف ہیں۔

آیت نمبر 34: وما جعلنا لبشر من قبلك الخلد افانن مت فہم

الخلدون . (الانبياء، ۳۵)

درست ترجمہ: اور (اے پیغمبر) ہم نے تم سے پہلے کسی آدمی کو بقائے دوام نہیں بخشا بھلا اگر تم مر جاؤ تو کیا یہ لوگ ہمیشہ رہیں گے۔

قادیانی ترجمہ: اور ہم نے کسی انسان کو تجھ سے پہلے غیر طبعی عمر نہیں بخشی کیا اگر تو مر جائے تو وہ غیر طبعی عمر تک زندہ رہیں گے۔ (تفسیر صغیر صفحہ ۳۱۳)

تجزیہ: مرزا محمود کا یہ ترجمہ، مرزا غلام احمد قادیانی کے ترجمہ کے معارض ہے وہ یوں ترجمہ کرتا ہے: ”ہم نے تجھ سے پہلے کسی بشر کو ہمیشہ زندہ اور ایک حالت پر رہنے والا نہیں بنایا۔

آیت نمبر 36: ومن الشیطان من یفوضون له ویعملون عملاً دون

(الانبیاء، ۸۲)

ذلک

درست ترجمہ: اور دیووں (کی جماعت کو بھی ان کے تابع کر دیا تھا کہ ان) میں سے بعض ان کے لئے غوطے مارتے تھے اور اس کے سوا اور کام بھی کرتے تھے۔

قادیانی تحریف: اور کچھ سرکش لوگ ایسے تھے جو اس کے لئے سمندروں میں غوطے لگاتے تھے اور اس کے سوا اور کام بھی کرتے تھے۔ (تفسیر صفیر ص ۳۱۸)

تجزیہ: شیطان کا معنی ”سرکش لوگ“ اگرچہ لغوی اعتبار سے درست ہے لیکن زیرِ نظر آیت میں سرکش لوگ مراد نہیں لئے جاسکتے۔ ان آیات میں اللہ تعالیٰ کی قدرت کاملہ کا بیان ہے کہ شیاطین جیسی غیر مرئی اور غیر معمولی طاقت رکھنے والی مخلوق، اللہ تعالیٰ نے حضرت سلیمان علیہ السلام کے تابع کر دی اس میں دوسری قدرت الہی یہ ہے کہ شیاطین ناری مخلوق ہے نہیں وہ سمندریں غوطے رُہتی تھی اور ان کو پانی سے کوئی نقصان نہ پہنچتا تھا۔

(۱) تفسیر اکبیر جلد نمبر ۲۲ صفحہ ۲۰۲، روح الباقی جلد نمبر ۱۷-۱۸-۱۹-۲۰)

آیت نمبر 37: وان الساعة اتیة لا ریب فیها الا یہ (الحج، ۷)

درست ترجمہ: اور یہ کہ قیامت آنے والی ہے اس میں کچھ شک نہیں۔

قادیانی تحریف: اور ہر چیز کے لئے جو وقت مقرر ہے وہ ضرور آ کر رہے گا۔

(تفسیر صفیر ص ۲۲۳)

تجزیہ: ساعت کا اطلاق اگرچہ ہر چیز کی انتہا اور موت پر بھی ہوتا ہے۔ لیکن یہاں پر ساعت سے وقت مقرر مراد نہیں بلکہ قیامت مراد ہے اور آیت مذکورہ کا آخری جز ”وان اللہ

یبعث من فی القبور“ اس پر دال ہے۔ تمام مفسرین نے یہاں پر الساعۃ سے قیامت ہی مراد لی ہے۔ بطور نمونہ چند عبارات ملاحظہ فرمائیں۔

﴿1 (وان الساعة) یعنی ساعة انقراض الدنيا (اتية لا ريب فيها) فان التغير من مقدمات الانصرام (وان الله يبعث من فی القبور) بمقتضى وعده الذى لا يحتمل الخلف . (تفسیر مظہری جلد نمبر ۶ صفحہ ۲۵۶)

﴿2 (وان الساعة آتية) أى فيما سياتى والتعبير بذلك دون الفصل للدلالة على تحقق آياتها وتقرره البتة لا قضاء الحكمة اياه لا محالة وقوله تعالى (لا ريب فيها) اما خبر ثان لان أحوال من ضمير (الساعة) فى الخبر ومعنى نفى الريب عنها فى ظهور أمرها ووضوح دلالتها بحيث ليس فيها مظنة أن يرتاب فى آياتها . (روح المعاني جلد نمبر ۷ صفحہ ۱۲۰)

آیت نمبر 38: ولقد خلقنا فورتكم سبع طرائق وما كنا عن الخلق غفلين
(المؤمنون ۱۷)

درست ترجمہ: اور ہم نے تمہارے اوپر (کی جانب) سات آسمان پیدا کئے اور ہم خلقت سے غافل نہیں ہیں۔

قادیانی تحریف: اور ہم نے تمہارے اوپر (کے درجات کے لئے) سات (روحانی) راستے بنائے ہیں اور ہم (اپنی) مخلوق سے غافل نہیں رہے۔ (تفسیر صغیر ص ۳۳۵)

تجزیہ: ”سبع طرائق“ سے مراد سات آسمان ہیں۔ (تفسیر جلالین)

سات روحانی راستے مراد نہیں ہیں۔ مستزاد برآں یہ ہے کہ حواشی میں یہ وضاحت نہیں کی کہ روحانیت کے وہ سات راستے کون کون سے ہیں؟ خلاصہ کلام یہ ہے کہ مرزا محمود نے سبع

طرائق کے ترجمہ میں تحریف کی ہے اور وہ بھی ادھوری۔

آیت نمبر 39: **وقل رب اعوذبک من همزات الشیطن . واعوذبک**

رب ان يحضرون . (المؤمنون ۹۷، ۹۸)

درست ترجمہ: اور کہو کہ اے پروردگار! میں شیطانوں کے وسوسوں سے تیری پناہ مانگتا ہوں۔ اور اے پروردگار! اس سے بھی تیری پناہ مانگتا ہوں کہ وہ میرے پاس آ موجود ہوں۔

قادیانی تحریف: اور تو کہہ دے اے میرے رب میں سرکش لوگوں کی۔ شرارتوں سے تیری پناہ مانگتا ہوں اور اے میرے رب! میں تیری پناہ مانگتا ہوں، اس سے (بھی) کہ وہ میرے سامنے آئیں۔ (تفسیر صفیر صفحہ ۴۴۲)

تجزیہ: مذکورہ آیت میں ”شیاطین“ کے معنی میں تحریف کرتے ہوئے اس کا ترجمہ ”سرکش لوگ“ کیا گیا ہے۔ جو کہ غلط ہے۔ زیر نظر آیت میں شیاطین سے شیاطین ہی مراد ہیں۔ حضرت قاضی ثناء اللہ پانی پتی رقم طراز ہیں۔ ”الهمز شدة الدفع یعنی من دفع الشیاطین بالاغواء والوسوس الی المعاصی (واعوذبک رب ان يحضرون) ای يحضرون فی شیء من امور فی الصلوة وغیرہا فانہ اذا حضر وسوس (تفسیر مظہری جلد نمبر ۶ صفحہ ۲۰۰)“

آیت نمبر 40: **وقال الظلمون ان تبعون الا رجلا مسحورا (الفرقان ۸)**

درست ترجمہ: اور ظالم کہتے ہیں کہ تم تو ایک جادو زدہ شخص کی پیروی کرتے ہو۔

قادیانی تحریف: اور ظالم کہتے ہیں کہ تم تو ایک ایسے آدمی کے پیچھے چل رہے ہو جس کو

کھانا کھلایا جاتا ہے۔ (تفسیر صغیر ص ۳۵۸)

تجزیہ: ”مسحور“ کے دو معنی ہیں، (1) جادو زدہ شخص (2) وہ شخص جسے کھانا کھلایا جاتا ہو۔ یعنی کفار نے یہ کہا کہ یہ ہماری طرح بشر ہے کھانا کھاتا ہے۔ اس مقام پر پہلا معنی مراد ہے اور راجع ہے اور دوسرا قول مرجوح ہے۔ علامہ آلوسی نے لکھا ہے:

”والاظهر التفسیر الاول علی ما فی البحر“ (روح المعانی جلد نمبر ۱۸ ص ۲۳۸)

آیت نمبر 41: قالوا انما انت من المسحورین . (اشعراء ۱۵۳)

درست ترجمہ: وہ کہنے لگے کہ تم جادو زدہ ہو۔

قادیانی تحریف: اس پر وہ (کافر) بولے تجھ کو صرف کھانا دیا جاتا ہے۔

(تفسیر صغیر ص ۳۷۷)

تجزیہ: الفرقان ۸ کے تحت گزر چکا ہے کہ سحر کا جو قادیانی ترجمہ کرتے ہیں وہ مرجوح قول پر مبنی ہے۔ آیت ہذا کے تحت بھی علامہ آلوسی نے مرزا محمود کا نقل کردہ ترجمہ قیل کہہ کر ذکر کیا ہے۔ جو کہ مرجوح قول پر دلالت کرتا ہے۔ (دیکھئے تفسیر روح المعانی جلد نمبر ۱۹ ص ۱۱۳)

آیت نمبر 42: قالوا انما انت من المسحورین (اشعراء ۱۸۵)

اس آیت کے تحت بھی قادیانیوں نے مسحورین کے ترجمہ میں وہی تحریف کی ہے

جو کہ اشعراء ۱۵۳ کے تحت ہے اور اس کا جواب بھی وہی ہے جو پہلے گزر چکا۔

آیت نمبر 43: وهم بالآخرة هم یوقنون . (انہل ۳)

درست ترجمہ: اور آخرت کا یقین رکھتے ہیں۔

قادیانی تحریف: اور اخروی زندگی پر (اور بعد میں آنے والی موعود باتوں پر) یقین

رکھتے ہیں۔ (تفسیر صغیر ص ۳۸۳)

تجزیہ: مذکورہ عبارت میں مرزا محمود نے صحیح اور غلط ترجمہ دونوں اکٹھے کر دیئے ہیں۔
 آخرت کا درست ترجمہ ہے اخروی زندگی اور بعد میں آنے والی موعود باتیں غلط ترجمہ ہے۔ ہم
 پورے شرح صدر سے کہتے ہیں۔ مرزا محمود کا آخرت کا معنی ”بعد میں آنے والی موعود
 باتیں“ تحریر کرنا سراسر تحریف ہی نہیں، عربی محاورہ کے بھی خلاف ہے۔

آیت نمبر 44: حتی اذا اتوا علی واد النمل قالت نملة یا یہا النمل

ادخلوا مسکنکم . (النمل ۱۸)

درست ترجمہ: یہاں تک کہ جب چیونٹیوں کے میدان میں پہنچے تو ایک چیونٹی نے کہا
 کہ اے چیونٹیو! اپنے بلوں میں داخل ہو جاؤ۔

قادیانی تحریف: یہاں تک کہ جب وہ واوی نملہ میں پہنچے تو نملہ قوم میں سے ایک شخص
 نے کہا اے نملہ قوم اپنے اپنے گھروں میں چلے جاؤ۔

تجزیہ: یہاں لفظ ”نملہ“ سے چیونٹی مراد لینے کی بجائے مرزا محمود نے نملہ قوم مراد لی
 ہے۔ جس سے کوئی بھی مفسر اتفاق نہیں کرتا لہذا مرزا محمود کا نملہ قوم مراد لینا انتہا درجے کی
 تحریف ہے۔ نملہ کا ترجمہ چیونٹی کی بجائے نملہ قوم کیا تا کہ حضرت سلیمان علیہ السلام کا یہ
 معجزہ تسلیم نہ کرنا پڑے۔

آیت نمبر 45: واذا وقع القول علیہم اخرجنا لہم دابة من الارض

تکلمہم الخ (النمل ۸۲)

درست ترجمہ: اور جب ان کے بارے میں (عذاب کا) وعدہ پورا ہوگا تو ہم ان کے
 لئے زمین میں سے ایک جانور نکالیں گے جو ان سے بیان کر دیگا۔

قادیانی ترجمہ: اور جب ان کی تباہی کی پیش گوئی پوری ہو جائے گی تو ہم ان کے لئے زمین سے ایک کیڑا نکالیں گے جو ان کو کاٹے گا۔ (تفسیر صغیر ص ۴۹۳)

تجزیہ: حاشیہ میں مرزا محمود نے وضاحت کی کہ دابۃ الارض سے طاعون کا کیڑا مراد ہے حالانکہ یہ قول جہاں جمہور مفسرین کی تصریحات کے خلاف ہے وہاں مرزا محمود کے باپ مرزا قادیانی کی تحریرات کے بھی خلاف ہے۔ مرزا قادیانی نے ازالہ اوہام جلد نمبر ۲ صفحہ ۲۰۹ روحانی خزائن صفحہ ۳۷۰ جلد نمبر ۳ میں دابۃ الارض سے گروہ متکلمین مراد لیا ہے اور حمامۃ البشری صفحہ ۸۶ روحانی خزائن صفحہ ۳۰۸ جلد نمبر ۷ میں دابۃ الارض سے علمائے سومر مراد لئے ہیں۔ مرزا محمود کی تحریف، مرزا قادیانی کی تحریف سے مختلف ہے۔

آیت نمبر 46: ومن جاء بالسیئة فکتب وجوههم فی النار الآیہ (نمل ۹۰) درست ترجمہ: اور جو برائی لے کر آئے گا تو ایسے لوگ اوندھے منہ دوزخ میں ڈال دیئے جائیں گے۔

قادیانی تحریف: اور جو لوگ بُرے عمل لے کر خدا کی خدمت میں حاضر ہوں گے ان کے سرداروں کو دوزخ میں اوندھا کر کے گرا دیا جائے گا۔ (صفحہ نمبر ۳۹۵)

تجزیہ: اس آیت کا مطلب یہ ہے کہ جو شخص شرک کرے گا وہ اوندھے منہ جہنم میں ڈال دیا جائے گا۔ چہرے کا ذکر اس کے انسانی اعضاء میں سے افضل ہونے کی وجہ سے کیا گیا ہے۔ مفسرین کی چند عبارات ملاحظہ فرمائیں۔

﴿1﴾ والمعنی انہم کبوا فیہا علی وجوہہم وألقوا فیہا وطرحوا علیہا یقال کبیت الرجل اذا القیتہ لوجہہ فانکب وأکب و ذکر ت الوجوہ لانہا موضع اشرف من الحواس فغیرہا اولی (فتح البیان جلد نمبر ۷ صفحہ ۹۳)

﴿2﴾ (فكبت وجوههم فى النار) أى كبا فيها على وجوههم منكوسين
 فاسناد الكب الى الوجوه مجازى لانه يقال كبه واكبه اذا نكسه وقيل
 يجوز أن يراد بالوجوه الانفس كما اريدت بالأيدى فى قوله تعالى ولا
 تلقوا بايديكم الى التهلكة) أى فكبت انفسهم فى النار .

(روح المعانى جلد ۲۰ صفحہ ۳۷۷، ۳۸۰)

آیت نمبر 47: فحسبنا به وبداره الارض فما كان له من فئنة ينصرونه

من دون الله وما كان من المنتصرين . (القصص ۸۱)

درست ترجمہ: پس ہم نے قارون اور اسکے گھر کو زمین میں دھنسا دیا تو خدا کے سوا
 کوئی جماعت اس کی مددگار نہ ہو سکی اور نہ وہ بدلہ لے گا۔

قادیانی تحریف: پھر ہم نے اس کو اور اس کے قبیلہ کی مکروہات میں مبتلا کر دیا۔ اور کوئی

جماعت ایسی نہ نکلی جو اللہ کے سوا اس کی مدد کرتی اور کسی تدبیر سے بھی وہ (اپنے دشمن سے)

بچ نہ سکا۔ (تفسیر صغیر ۵۱۱)

تجزیہ: حسف کا معنی ہے ”دھنس جانا“ ”کم ہونا“ ”پھاڑنا“ ”دھنسا دینا“ (المجد)

کسی لغت میں اس کا معنی یہ نہیں لکھا ”مکروہات میں مبتلا کرنا“ یہ معنی محض مرزا محمود کی

اختراع اور تحریف ہے۔

آیت نمبر 48: لو لا ان من الله علينا لحسف بنا (القصص ۸۲)

درست ترجمہ: اگر خدا ہم پر احسان نہ کرتا تو ہمیں بھی دھنسا دیتا۔

قادیانی تحریف: اگر ہم پر اللہ نے احسان نہ کیا ہوتا تو ہمیں بھی مصیبتوں کا شکار کر

(تفسیر صغیر صفحہ ۵۱۱)

دیتا۔

تجزیہ: گزشتہ آیت میں حنف کا ترجمہ مرزا محمود نے مکروہات دنیا میں مبتلا کرنا لکھا تھا اور اس آیت میں ”مصیبتوں کا شکار کرنا“ لکھا ہے۔ یہ دونوں معانی خود ساختہ اور تحریف قرآن پر مبنی ہیں۔

آیت نمبر 49: ومنهم من اخذته الصيحة ومنهم من خسفنا به الارض

(العنکبوت ۴۰)

درست ترجمہ: اور کچھ ایسے تھے جن کو چنگھاڑنے آ پکڑا اور کچھ ایسے تھے جن کو ہم نے زمین میں دھنسا دیا۔

قادیانی تحریف: اور کوئی ایسا تھا کہ اس کو کسی اور سخت عذاب نے پکڑ لیا اور کوئی ایسا تھا کہ ہم نے اس کو ملک میں ذلیل کر دیا۔ (تفسیر صغیر ص ۵۲۰)

تجزیہ: مرزا محمود نے ”ومنهم من خسفنا به الارض“ کے ترجمہ میں تحریف کی ہے اور غلط ترجمہ کیا ہے جس کو لغت عرب اور آئمہ مفسرین کی تصریحات کے ساتھ دور کا بھی واسطہ نہیں ہے۔

آیت نمبر 50: ینجبال او بی معہ والطیر (سبا ۱۰)

درست ترجمہ: اے پہاڑوں کے ساتھ تسبیح کرو اور پرندوں کو (ان کا مسخر کر دیا)

قادیانی تحریف: (اور کہا تھا کہ) اے پہاڑوں کے رہنے والے تم بھی اور اے پرندوں تم بھی اس کے ساتھ خدا کی تسبیح کرو۔ (تفسیر صغیر ص ۵۶۰، ۵۶۱)

تجزیہ: ”ینجبال“ کا ترجمہ یا اہل جبال یعنی اے ”پہاڑوں کے رہنے والوں“ کرنا پر لے درجہ کی تحریف اور دجل ہے۔ معجزات کا انکار کرنے کے لئے یہ تحریف کی گئی ہے۔ تاکہ معجزانہ

طور پر پہاڑوں کی حضرت داؤد علیہ السلام سے ہم کلام ہونا تسلیم نہ کرنا پڑے۔

آیت نمبر 51: يعملون له ما يشاء من محاريب و تماثيل و جفان

کالجواب و قدور رَسِيت (سورہ سبأ ۱۳)

درست ترجمہ: وہ جو چاہتے یہ ان کے لئے بناتے یعنی قلعے اور مجسمے اور (بڑے بڑے) لگن جیسے تالاب اور دنگیں جو ایک ہی جگہ رکھی رہیں۔

قادیانی تحریف: وہ جو کچھ چاہتا تھا جن (یعنی سرکش قوموں کے سردار) اس کے لئے بناتے تھے یعنی مساجد اور ڈھلے ہوئے مجسمے اور بڑے بڑے لگن جو حوضوں کے برابر ہوتے تھے اور بھاری بھاری دنگیں جو ہر وقت چولہوں پر دھری رہتی تھیں۔ (تفسیر صغیر ص ۵۶۱)

تجزیہ: ”یعملون“ کا فاعل جنات ہیں، نہ کہ سرکش قوموں کے سردار۔ اس سے پچھلی آیت ہی مرزا محمود کی تردید کے لئے کافی ہے ملاحظہ فرمائیں:

”ولسليمن الريح غدوها شهور و رواحها شهر و اسلنا له عين القطر و من الجن من يعمل بين يديه باذن ربه و من يزغ منهم عن امرنا نذقه من عذاب السعير.“ (السبأ ۱۲)

ترجمہ: اور ہوا کو (ہم نے) سلیمان کا تابع کر دیا تھا۔ اس کی صبح کی منزل ایک مہینے کی راہ ہوتی اور شام کی منزل بھی مہینے بھر کی ہوتی اور ان کے لئے ہم نے تانبے کا چشمہ بہا دیا تھا اور جنوں میں سے ایسے تھے جو ان کے پروردگار کے حکم سے ان کے آگے کام کرتے تھے اور جو کوئی ان میں سے ہمارے حکم سے پھرے گا اسکو ہم (جہنم کی) آگ کا مزہ چکھائیں گے۔
آیات کے اس سیاق و سباق کے بعد مزید تردید کی ضرورت نہیں رہتی۔

آیت نمبر 52: فلما قضينا عليه الموت ما دلهم على موته الا دابة

الارض تاكل منسأة . فلما خر تبينت الجن ان لو كانوا

يعلمون الغيب ما لبثوا في العذاب المهين . (سہا: ۱۳)

درست ترجمہ: پھر جب ہم نے ان کے لئے موت کا حکم صادر کیا تو کسی چیز سے ان کا مرنا معلوم نہ ہوا مگر گھن کے کیڑے سے جو انکے عصا کو کھاتا رہا۔ جب عصا گر پڑا تب جنوں کو معلوم ہوا۔ (اور کہنے لگے) کہ اگر وہ غیب جانتے ہوتے تو ذلت کی تکلیف میں نہ رہتے۔

قادینانی تحریف: پھر جب ہم نے اس کے لئے موت کے وارد ہونے کا فیصلہ کیا تو ان (یعنی سرکش قوموں) کو اس کی موت کی صرف ایک زمین کے کیڑے نے خبر دی۔ اس کے عصا (حکومت) کو کھار ہا تھا۔ پھر جب وہ گر گیا تو جنوں پر ظاہر ہو گیا کہ اگر ان کو غیب کا علم ہوتا تو وہ ذلت والے عذاب میں پڑے نہ رہتے۔ (تفسیر صغیر ۵۶۱، ۵۶۲)

تجزیہ: مذکورہ آیت میں دو تحریفات کی گئی ہیں۔

1 ﴿ ما دلہم ﴾ کی ہم ضمیر کا مرجع سرکش قوموں کی قرار دیا گیا جن کا کہیں ذکر نہیں ہے۔

2 ﴿ دابة الارض ﴾ سے زمین کا کیڑا مراد لیا اور حاشیہ میں لکھا ”یعنی ان کا وارث

دنیا کا کیڑا تھا“۔ حالانکہ ”دابة الارض“ کا معنی دیمک یا گھن ہے اور یہی درست ہے کہ دیمک نے حضرت سلیمانؑ کے اس عصا کو کھالیا جس کے سہارے کھڑے تھے جب وہ زمین پر گر پڑے تو جنات کو اپنے علم غیب کی حقیقت معلوم ہوئی۔

آیت نمبر 53: انا سنخرنا الجبال معه يسبحن بالعشى والاشراق .

والطير محشورة، کلّ له اواب . (مس ۱۹، ۱۸)

درست ترجمہ: ہم نے پہاڑوں کو ان کے زیر فرمان کر دیا تھا کہ صبح و شام ان کے ساتھ (خدا نے) پاک کا ذکر کرتے تھے اور پرندوں کو بھی کہ جمع رہتے تھے۔ سب ان کے فرمانبردار تھے۔

قادیانی تحریف: ہم نے پہاڑ کے رہنے والے لوگوں کو اس کے تابع کر دیا تھا اور وہ شام اور صبح تسبیح میں لگے رہتے تھے اور بلند پرواز انسانوں کو بھی جمع کر کے اس کے ساتھ لگا دیا تھا اور وہ سب کے سب خدا کی طرف جھکنے والے تھے۔ (تفسیر صغیر صفحہ ۵۹۸)

تجزیہ: مذکورہ آیت میں دو تحریفیں ہیں۔

(1) ”انا سخرنا الجبال“ کا غلط ترجمہ کیا ہے ”ہم نے پہاڑ کے رہنے والے لوگوں کو اس کے تابع کر دیا تھا“ حالانکہ درست ترجمہ یہ ہے ”ہم نے پہاڑوں کو ان کے زیر فرمان کر دیا تھا“

(2) ”والطير محشورة“ کا مرزا نے ترجمہ کیا ”اور بلند پرواز انسانوں کو بھی جمع کرتے اس کے ساتھ لگا دیا تھا“ جبکہ درست ترجمہ ہے ”اور پرندوں کو بھی تابع کر دیا جو کہ جمع رہتے تھے“ مرزا محمود کی یہ دونوں تحریفات، انکار معجزات کے سلسلہ کی ایک کڑی ہیں۔

آیت نمبر 54: ولقد فتنا سليمان والقينا على كرسيه جسدا ثم انا ب

(مس ۳۳)

درست ترجمہ: اور ہم نے سلیمان کی آزمائش کی اور ان کے تخت پر ایک دھڑ ڈال دیا پھر انہوں نے (خدا کی طرف رجوع کیا۔

قادیانی ترجمہ: اور ہم نے سلیمان کی آزمائش کی اور اس کے تخت پر ایک بے جان

جسم کو بٹھانے کا فیصلہ کر لیا (پھر جب یہ نظارہ اس نے کشف میں دیکھا) تو وہ اپنے رب کی طرف جھکا۔

تجزیہ: ”بے جان جسم“ کی تشریح کرتے ہوئے مرزا نے حاشیہ میں لکھا ”بے جان جسم سے مراد یہ ہے کہ ان کا وارث ایک ایسا بیٹا ہوگا جس کے اندر آسمانی روح نہیں ہوگی۔ بلکہ صرف مادی جسم ہوگا“

مرزا نے جسدا کا جو ترجمہ و تشریح تحریر کیا ہے دونوں بے اصل اور محرف ہیں۔
نیز یہ کشفی نظارہ نہ تھا، حقیقی نظارہ تھا۔ البتہ اسکی تعین میں کئی اقوال ہیں۔

1 ﴿ حضرت سلیمان علیہ السلام کے ہاں بیٹا پیدا ہوا۔ شیاطین نے باہم مشورہ کیا کہ اگر یہ زندہ رہا تو اپنے باپ کی مانند ہم پر حکومت کرے گا اس لئے اسے قتل کر دینا چاہئے۔ حضرت سلیمان علیہ السلام اسے بادلوں میں چھپا کر رکھتے تھے۔ اس اثناء میں کہ وہ اپنے امور سلطنت میں مشغول تھے۔ جنات نے ان کے بیٹے کو مار کر تخت پر ڈال دیا تو حضرت سلیمان علیہ السلام نے اپنے بیٹے کے متعلق اللہ تعالیٰ پر توکل نہ کرنے پر استغفار کیا۔

2 ﴿ حضرت سلیمان علیہ السلام کی ستر بیویاں تھیں۔ انہوں نے ایک دفعہ کہا کہ میں آج رات تمام بیویوں سے جماع کروں گا اور ہر ایک سے لڑکا پیدا ہوگا جو اللہ تعالیٰ کے راستہ میں جہاد کرے گا۔ انشاء اللہ نہ کہا۔ اس جماع کے نتیجہ میں صرف ایک بیوی سے لڑکا پیدا ہوا وہ بھی ناقص اور ادھورے جسم والا آپ جس وقت تخت پر تشریف فرما تھے وہ آپ کی گود میں ڈال دیا گیا۔

3 ﴿ حضرت سلیمان علیہ السلام ایک دفعہ شدید بیمار ہوئے اور انتہائی کمزور ہو گئے اسے ”القینا علی کرسیہ جسداً“ سے تعبیر کیا ہے۔ ثم اناب کا مطلب ہے پھر اللہ تعالیٰ نے انہیں صحت دی۔

﴿4﴾ اللہ تعالیٰ نے انہیں کسی سخت دشمن کے خوف میں مبتلا کیا اور اس خوف کی وجہ سے وہ جسمانی طور پر کمزور ہو گئے پھر اللہ تعالیٰ نے ان کے خوف کو دور کیا اور ان کی طاقت لوٹا دی۔
(تفسیر کبیر جلد ۲۶ صفحہ ۲۰۸، ۲۰۹)

قاضی ثناء اللہ پانی پتیؒ دوسری تاویل کو اولیٰ قرار دیتے ہیں۔ اس لئے کہ اسے صحیحین کی حدیث کی تائید حاصل ہے۔
(تفسیر مظہری جلد نمبر ۸ ص ۱۷۷)

اس تفصیل سے معلوم ہوا کہ مرزا محمود نے اس آیت کے تحت جو کچھ لکھا ہے وہ خود ساختہ اور تحریف سے پر ہے۔

آیت نمبر 55: وخذ بیدک ضغثا فاضرب به ولا تحنت (ص ۳۳)

درست ترجمہ: اور اپنے ہاتھ میں جھاڑو لو اور اس سے مارو اور قسم نہ توڑو۔

قادیانی تحریف: اور (ایوب سے کہا کہ) اپنے ہاتھ میں ایک کھجور کی گھچھے دار ٹہنی پکڑے اور اس کی مدد سے تیزی کے ساتھ سفر کر (یعنی اس سے مار مار کر سواری کے جانور کو دوڑا) اور حق سے باطل کی طرف مائل نہ ہو۔
(تفسیر صغیر ص ۶۰۱)

تجزیہ: تفسیر فتح البیان جلد نمبر ۸ صفحہ نمبر ۱۱۱ اور تفسیر کبیر جلد نمبر ۲۶ صفحہ ۲۱۵ پر لکھا ہے کہ حضرت ایوبؑ نے اپنی زوجہ محترمہ سے کسی بات پر ناراض ہو کر قسم کھالی کہ میں اسے سو لکڑیاں ماروں گا، اللہ تعالیٰ نے زوجہ کا چنداں قصور نہ ہونے کی وجہ سے مہربانی فرما کر حیلہ بتایا کہ گھاس کی ایک مٹھی لے کر اسے مارو قسم پوری ہو جائے گی۔ واضح رہے کہ یہ حیلہ صرف انہی کے ساتھ خاص تھا، عام اجازت نہیں ہے۔ اس تفصیل سے معلوم ہوا کہ اس واقعہ میں کہیں بھی گھوڑ سواری اور سواری کو مارنے کا ذکر نہیں ہے۔ مرزا محمود کا تحریر کردہ ترجمہ خود ساختہ اور تحریف پر مبنی ہے۔ ”ہا تو ابرہانکم ان کنتم صادقین“

آیت نمبر 56: وانه لعلم للساعة فلا تمترن بها (الزخرف ۶۱)

درست ترجمہ: اور وہ (عیسیٰ علیہ السلام) قیامت کی نشانی ہیں (تو کہہ دو کہ لوگو) اس میں شک نہ کرو۔

قادیانی تحریف: اور وہ (یعنی قرآن) آخری گھڑی کا علم بخشتا ہے پس تم ساعت کے متعلق شبہ نہ کرو۔ (تفسیر صغیر ص ۶۵۱)

تجزیہ: علامہ عثمانی تحریر فرماتے ہیں ”حضرت مسیح کا اول مرتبہ آنا تو خاص بنی اسرائیل کے لئے ایک نشان تھا کہ بدون باپ کے پیدا ہوئے اور عجیب و غریب معجزات دکھائے اور دوبارہ آنا قیامت کا نشان ہوگا۔ ان کے نزول سے لوگ معلوم کر لیں گے کہ قیامت بالکل نزدیک آگئی ہے۔“ (تفسیر عثمانی، ص ۶۵۶ مطبوعہ سعودیہ)

علامہ آلوسی لکھتے ہیں بعض علماء نے کہا کہ انہ کی ضمیر کا مرجع قرآن مجید یا حضور علیہ السلام ہیں اور یہ دونوں قول ضعیف ہیں:

”وعن الحسن وقتادة وابن جبیر أن ضمیر (انه) للقرآن لما ان فيه الاعلام بالساعة فجعله عين العلم مبالغة ايضا وضعف بأنه لم يجز للقرآن ذكر هنامع عدم المناسبة ذلك للسياق وقالت فرقة: يعود على النبي ﷺ فقد قال عليه الصلوة والسلام بعثت انا والساعة كهاتين وفيه من البعد ما فيه .“ (روح المعاني جلد نمبر ۲۵ صفحہ ۹۶)

آیت نمبر 57: وهو بالافق الاعلى (الانجم ۷)

درست ترجمہ: اور وہ (آسمان کے) اونچے کنارے میں تھے۔

قادینانی تحریف: اور ہر بالغ نظر والے کو آسمان کے کناروں پر اس کے ظہور کی علامتیں نظر آرہی ہیں۔
(تفسیر ۷۰۱)

تجزیہ: اس آیت کی صحیح تفسیر یہ ہے کہ ”اونچے کنارے“ سے اکثروں نے افق شرقی مراد لیا ہے جدھر سے صبح صادق نمودار ہوتی ہے نبی کریم ﷺ کو ابتدائی نبوت میں ایک مرتبہ حضرت جبریل اپنی اصلی صورت میں ایک کرسی پر بیٹھے ہوئے نظر آئے۔ اس وقت آسمان ایک کنارے سے دوسرے کنارے تک ان کے وجود سے بھرا ہوا معلوم ہوتا تھا۔
(تفسیر عثمانی ص ۶۹۸ مطبوعہ سعودیہ)

(تفسیر روح المعانی جلد نمبر ۲ صفحہ ۴۸ اور تفسیر کبیر جلد نمبر ۲۸ صفحہ ۲۸۵ پر یہی مضمون درج ہے) اس تفصیل کے بعد قادیانی تحریف کی مزید تردید کی ضرورت نہیں رہتی۔

آیت نمبر 58: و مریم ابنت عمران التي احصنت فرجها فنحننا فيه
من روحنا (التحریم ۱۲)

درست ترجمہ: اور دوسری عمران کی بیٹی مریم کی (اللہ تعالیٰ نے مثال بیان فرمائی) جنہوں نے اپنی شرمگاہ کو محفوظ رکھا تو ہم نے اس میں اپنی روح پھونک دی۔

قادینانی تحریف: اور پھر اللہ مومنوں کی حالت مریم کی طرح بیان کرتا ہے جو عمران کی بیٹی تھی۔ جس نے اپنے ناموس کی حفاظت کی اور ہم نے اس میں اپنا کلام ڈال دیا تھا۔
(تفسیر صغیر صفحہ ۷۵۸)

تجزیہ: ”فنحننا فيه من روحنا“ کا مرزا محمود نے ترجمہ کیا ”اور ہم نے اس میں اپنا کلام ڈال دیا تھا“ یہ ترجمہ غلط ہے اور صحیح ترجمہ یہ ہے ”ہم نے اس میں اپنی روح پھونک دی“ یعنی بغیر واسطہ کے پیدا کیا۔ (من روحنا) للتشريف والمراد من روح خلقناه

بلا توسط اصل وقیل لادنی ملا بسے و لیس بذاک (روح المعانی جلد نمبر ۲۸ صفحہ ۱۶۴)

آیت نمبر 59: عتل بعد ذلک زنیم . (اقدام ۱۳)

درست ترجمہ: سخت خواہ اس کے علاوہ بذات ہے۔

قادیانی تحریف: وہ بدلگام بھی ہے اور خدا کا بندہ ہو کر شیطان سے تعلق رکھنے والا

بھی۔ (صفحہ نمبر ۷۳)

تجزیہ: زنیم کا درست معنی ہے کمینہ، منہ بولا بیٹا، ولد الحرام، بدنام لیکن اس

کا معنی جو مرزا محمود نے کیا ہے ”شیطان سے تعلق رکھنے والا“ یہ غلط اور تحریف ہے تفسیر کبیر

جلد نمبر ۳۰ صفحہ ۸۵ پر تین قول لکھے ہیں۔

(1) ولد الزنا الملحق بالقوم فی النسب و لیس منهم .

(2) هو الرجل يعرف بالشر واللؤم

(3) عن ابن عباس قال معنی کو نہ زنیما نہ کانت له زنیمة فی عنقه

يعرف بها . اس تفصیل سے معلوم ہوا کہ مرزا محمود کا تحریر کردہ ترجمہ اس کا خود ساختہ ہے۔

آیت نمبر 60: یا ہیا المدثر . (المدثر،)

درست ترجمہ: اے (محمدؐ) جو کپڑا پیٹے پڑے ہو۔

قادیانی تحریف: اے بارانی کوٹ پہن کر کھڑے ہو جانے والے۔ (تفسیر صغیر صفحہ ۷۸۲)

تجزیہ: مرزا محمود کا تحریر کردہ معنی اس کا خود ساختہ ہے۔ کسی معتبر تفسیر سے ثابت

نہیں ہے۔ ”ہا تو ابرہانکم ان کنتم صادقین“

آیت نمبر 61: فانما هي رجزة واحدة . فاذا هم بالساهرة .

(النازعات ۱۳، ۱۴)

درست ترجمہ: وہ (یعنی صور اسرافیل) تو صرف ایک ڈانٹ ہوگی۔ اس وقت وہ (سب) میدان (حشر) میں آجمع ہوں گے۔

قادیانی تحریف: (اور یہ بھی یاد رکھو کہ) یہ جنگ کی خبر تو صرف ایک ڈانٹ تھی۔ چنانچہ (اس ڈانٹ کے بعد) وہ یکدم پھر (جنگ کے) میدان میں آ موجود ہوں گے۔

(تفسیر صغیر ص ۸۰۰)

تجزیہ: مرزا محمود نے زجرۃ واحدة سے بدر کی لڑائی مراد لی ہے جو کہ تحریف ہے۔ اس کا درست معنی ہے ”ایک ڈانٹ“ اور اس سے مراد نفعہ ثانیہ ہے۔ علامہ رازی تحریر فرماتے ہیں:

”والمراد من هذه الصيحة النفخة الثانية وهي صيحة اسرافيل قال المفسرون يحبهم الله في بطون الارض فيسمعونها فيقومون ونظير هذه الآية قوله تعالى وما ينظر هؤلاء الا صيحة واحدة مالها من فوق .

(تفسیر کبیر جلد نمبر ۳۱ صفحہ ۳۸)

اس آیت کا سیاق و سباق بھی مرزائی ترجمہ کے باطل ہونے پر دلالت کرتا ہے۔

آیت نمبر 62: وفرعون ذی الاوتاد الذی طفوا فی البلاد

(سورہ انفجر ۱۰، ۱۱)

درست ترجمہ: اور فرعون کے ساتھ (کیا کیا) جو خیمے اور میخیں رکھتا تھا۔

قادیانی تحریف: اور فرعون کے متعلق بھی تجھے کچھ پتہ ہے جو پہاڑوں کا مالک تھا۔ وہ (پہاڑ) جنہوں نے شہروں میں سخت فساد کر رکھا تھا۔ (تفسیر صغیر صفحہ ۸۳۳)

تجزیہ: امام رازی تحریر فرماتے ہیں کہ فرعون کو ذوالاوتاد کہنے کی درج ذیل وجوہ ممکن ہیں۔

(1) اس کے لشکر بہت زیادہ تھے۔

(2) وہ مجرموں کو مارنے کیلئے ان کے ہاتھ پاؤں میں میخیں گاڑتا تھا۔

(3) وہ بادشاہت اور بہت سے لوگوں کا مالک تھا۔

(4) اس کے سامنے میخوں وغیرہ کے ساتھ کھیل کھیلے جاتے تھے۔

(تفسیر کبیر جلد نمبر ۳۱ صفحہ ۱۶۹)

یہی اقوال دوسری تفسیروں میں بھی لکھے ہیں، اس لئے مرزا محمود کا اوتاد سے پہاڑ یعنی پہاڑوں جیسے انسان مراد لینا غلط اور تحریف ہے۔

آیت نمبر 63: ترمیہم بحجارة من سجيل . (الذیل ۴)

درست ترجمہ: جو ان پر کنکر کی پتھریاں پھینکتے تھے۔

قادیانی تحریف: جو ان (کے گوشت) کو سخت قسم کے پتھروں پر مارتے (اور نوچتے) تھے۔ (صفحہ نمبر ۸۴۵)

تجزیہ: مرزا محمود تفسیر کبیر جلد نمبر ۱۰ صفحہ ۴۵، ۴۶ پر لکھتا ہے ابرہہ بادشاہ اور اس کے فوجیوں کو چپک لاجن ہو گئی تھی جسکی وجہ سے وہ سب مر گئے۔ ”ترمیہم بحجارة من سجيل“ کا یہی مطلب یہ ہے کہ چپیلیں اور کوئے وغیرہ پرندے ان کو لاشوں کو نوچتے تھے اور گوشت کے

ٹکڑے لے کر چٹانوں پر بیٹھ جاتے اور بوٹیوں کو سخت پتھروں پر مارتے تھے۔

(تفسیر کبیر جلد نمبر ۱۰ صفحہ ۷۷)

اور یہی محرف ترجمہ اس نے تفسیر صغیر میں لکھ دیا ہے۔ یہ سب تاویلات، تاویلات باطلہ ہیں۔ کتب تفسیر و حدیث سے معتبر طریقہ سے اسکی تائید نہیں مل سکتی۔ یہ بغیر دلیل کے دعوے ہیں۔

”ہاتوا برہانکم ان کنتم صادقین“

تنبیہ:

قادیانی تاویل بعض اہل علم نے بھی لکھی ہے۔ اس تاویل کا مفصل رد، مولانا حفظ الرحمن سیوہاروی مرحوم نے قصص القرآن جلد نمبر ۳ میں لکھا ہے، قارئین وہاں ملاحظہ فرمائیں۔

تفسیر صغیر کا تنقیدی جائزہ

تحقیق و ترتیب

مولانا مشتاق احمد

- ☆ ایک ایسی کتاب جو کہ سفیر ختم نبوت مولانا منظور احمد چنیوٹی رحمۃ اللہ تعالیٰ کے حکم پر لکھی گئی
- ☆ جو کہ مرزا محمود کی تحریفات کو مؤثر جواب ہے
- ☆ قادیانی دجل و فریب اور دیسیہ کاریوں پر ایک انسائیکلو پیڈیا
- ☆ ہزاروں صفحات پر مشتمل معتمد علیہ تفاسیر کا نچوڑ
- ☆ جس کے مطالعہ سے قادیانی راہ ہدایت پاسکتے ہیں
- ☆ ایک ایسی تاریخی دستاویز جس کے مطالعہ کے بعد آپ سینہ تان کر قادیانیوں سے گفتگو کر سکتے ہیں
- ☆ ہوشر با انکشافات، ناقابل تردید حقائق، ہر گھر اور لائبریری کی ضرورت
- ☆ ایک ایسی کتاب جس کا مدتوں سے انتظار تھا
- ☆ پڑھئے اور تحفظ ختم نبوت کے لیے آگے بڑھئے۔